



PARLAMENT EWROPEW

2009 - 2014

Dokument ta' sessjoni

A7-0232/2013

24.6.2013

*****I**

RAPPORT

dwar il-proposta għal regolament tal-Parlament Ewropew u tal-Kunsill Li jistabbilixxi s-Sistema Ewropea ta' Sorveljanza tal-Fruntieri (EUROSUR) (COM(2011)0873 – C7-0506/2011 – 2011/0427(COD))

Kumitat għal-Libertajiet Ċivili, il-Ġustizzja u l-Intern

Rapporteur: Jan Mulder

Tifsira tas-simboli użati

- * Proċedura ta' konsultazzjoni
- *** Proċedura ta' approvazzjoni
- ***I Proċedura legiżlattiva ordinarja (l-ewwel qari)
- ***II Proċedura legiżlattiva ordinarja (it-tieni qari)
- (III) Proċedura legiżlattiva ordinarja (it-tielet qari)

(It-tip ta' proċedura jiddependi mill-bażi legali proposta mill-abbozz ta' att.)

Emendi għal abbozz ta' att

Fl-emendi li jsiru mill-Parlament, it-test emendat huwa indikat b'tipa ***grassa u korsiva***. Test *korsiv normal* huwa indikazzjoni għas-servizzi tekniċi li turi partijiet tal-abbozz ta' att li għalihom qed tkun proposta korrezzjoni bl-iskop li tgħin fil-preparazzjoni tat-test finali (pereżempju, żbalji ovvjji jew nuqqasijiet f' verżjoni lingwistika partikolari). Il-korrezzjonijiet proposti huma soġġetti għall-qbil tas-servizzi tekniċi involuti.

L-intestatura ta' kwalunkwe emenda għal att eżistenti, li l-abbozz ta' att ikollu l-hsieb li jemenda, ikun fiha t-tielet u r-raba' linji li jidentifikaw rispettivament l-att eżistenti u d-dispożizzjoni kkonċernata f'dak l-att. Il-partijiet li jittieħdu kif inhuma minn dispożizzjoni eżistenti li l-Parlament jixtieq jemenda, imma li l-abbozz ta' att ma jkunx emenda, huma indikati b'tipa ***grassa***. It-thassir eventwali li jikkonċerna dawn il-partijiet jiġi indikat kif ġej: [...].

WERREJ

	Pàġna
ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW.....	5
NOTA SPJEGATTIVA	42
OPINJONI TAL-KUMITAT GHALL-BAĠITS.....	44

ABBOZZ TA' RIŻOLUZZJONI LEĠIŻLATTIVA TAL-PARLAMENT EWROPEW

**dwar il-proposta għal regolament tal-Parlament Ewropew u tal-Kunsill Li jistabbilixxi s-Sistema Ewropea ta' Sorveljanza tal-Fruntieri (EUROSUR)
(COM(2011)0873 – C7-0506/2011 – 2011/0427(COD))**

(Proċedura leġiżlattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament u lill-Kunsill (COM(2011)0873),
 - wara li kkunsidra l-Artikolu 294(2) u l-Artikolu 77(2)(d) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C7-0506/2011),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-opinjoni motivata preżentata mil-Parlament Svediż, fil-qafas tal-Protokoll Nru 2 dwar l-applikazzjoni tal-prinċipji ta' sussidjarjetà u proporzjonalità li tiddikjara li l-abbozz ta' att leġiżlattiv ma jimxix mal-prinċipju ta' sussidjarjetà,
 - wara li kkunsidra l-Artikolu 55 tar-Regoli ta' Proċedura tiegħu,
 - wara li kkunsidra r-rapport tal-Kumitat għal-Libertajiet Ċivili, il-Ġustizzja u l-Intern u l-opinjoni tal-Kumitat għall-Baġits (A7-0232/2013),
1. Jadotta l-pożizzjoni fl-ewwel qari li tidher hawn taht;
 2. Japprova l-istqarrija tiegħu annessa ma' din ir-riżoluzzjoni;
 3. Jistieden lill-Kummissjoni tirreferi l-kwistjoni għal darb'ohra lill-Parlament jekk hija għandha l-intenzjoni li temenda l-proposta tagħha sostanzjalment jew tissostitwiha b'test ieħor;
 4. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill, lill-Kummissjoni u lill-parlamenti nazzjonali.

EMENDI TAL-PARLAMENT EWROPEW*

għall-proposta tal-Kummissjoni

dwar il-proposta għal regolament tal-Parlament Ewropew u tal-Kunsill li jistabbilixxi s-Sistema Ewropea ta' Sorveljanza tal-Fruntieri (EUROSUR)

REGOLAMENT TAL-PARLAMENT EWROPEW U TAL-KUNSILL

Li

jistabbilixxi s-Sistema Ewropea ta' Sorveljanza tal-Fruntieri (EUROSUR)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b' mod partikolari l-Artikolu 77(2)(d) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz ta' att leġislattiv intbagħat lill-Parlamenti nazzjonali,

Filwaqt li jagixxu skont il-proċedura leġislattiva ordinarja,

Billi:

- (1) L-istabbiliment tas-Sistema Ewropea ta' Sorveljanza tal-Fruntieri (minn hawn 'il quddiem imsejha l-‘EUROSUR’) hija meħtieġa għat-tishih tal-iskambju tal-

* Emendi: it-test ġdid jew modifikat huwa indikat permezz tat-tipa korsiva u grassa; it-thassir huwa indikat permezz tas-simbolu **■** .

informazzjoni u tal-kooperazzjoni operazzjonali bejn l-awtoritajiet nazzjonali tal-Istati Membri, kif ukoll mal-Aġenzija Ewropea għall-Ġestjoni ta' Kooperazzjoni Operazzjonali fil-Fruntieri Esterni tal-Istati Membri tal-Unjoni Ewropea stabbilita bir-Regolament tal-Kunsill (KE) Nru 2007/2004 tas-26 ta' Ottubru 2004¹ minn hawn 'il quddiem imsejha 'l-Aġenzija'. L-EUROSUR *tipprovdi* l-infrastruttura u l-ghodod meħtieġa lil dawn l-awtoritajiet u lill-Aġenzija biex itejbu l-gharfien tas-sitwazzjoni u l-kapaċità ta' reazzjoni tagħhom *fil-fruntieri esterni tal-Istati Membri tal-Unjoni Ewropea għall-fini ta' kxif*, prevenzjoni *u l-ġlieda kontra l-immigrazzjoni* illegali u l-kriminalità transkonfinali *u tikkontribwixxi għall-iżgurar tal-protezzjoni u s-salvataġġ tal-hajjiet tal-migranti* .

- (1a) *Il-prassi ta' invjaġġar f'dgħajjes żgħar mhux tajbin għat-tbahhir wassal għal żieda kbira fin-numru ta' migranti li jegħruqu fil-fruntieri esterni marittimi fin-nofsinar. L-EUROSUR għandha ttejjeb b'mod konsiderevoli l-kapaċità operazzjonali u teknika tal-Aġenzija u l-Istati Membri li jidentifikaw dawn id-dgħajjes żgħar u li jtejjbu l-kapaċità ta' reazzjoni tal-Istati Membri biex b'hekk tikkontribwixxi għat-tnaqqis fl-imwiet ta' migranti.*
- (2) L-Istati Membri għandhom jistabbilixxu ċentri nazzjonali ta' koordinazzjoni¹ biex itejbu l-kooperazzjoni u l-iskambju tal-informazzjoni *għas-sorveljanza tal-fruntieri* bejniethom u mal-Aġenzija. Għall-funzjonament tajjeb tal-EUROSUR huwa essenzjali li l-awtoritajiet nazzjonali kollha b'responsabbiltà għal sorveljanza fuq il-fruntiera esterna skont il-liġi nazzjonali jkunu qed jikkooperaw permezz taċ-ċentri nazzjonali ta' koordinazzjoni.
- (3) Dan ir-Regolament m'għandux itellef lill-Istati Membri milli jagħmlu ċ-ċentri nazzjonali ta' koordinazzjoni tagħhom responsabbli wkoll mill-koordinazzjoni tal-iskambju tal-informazzjoni u l-kooperazzjoni fir-rigward tas-sorveljanza tal-fruntieri tal-ajru u għall-kontrolli fil-punti ta' qsim tal-fruntieri.
- (3a) *Dan ir-Regolament jirrikjedi li l-Aġenzija ttejjeb il-kooperazzjoni u l-iskambju ta'*

¹ *Ir-Regolament tal-Kunsill (KE) Nru 2007/2004 tas-26 ta' Ottubru 2004 li jistabbilixxi Aġenzija Ewropea għall-Ġestjoni ta' Kooperazzjoni Operazzjonali fil-Fruntieri Esterni tal-Istati Membri tal-Unjoni Ewropea* (ĠU L 349, 25.11.2004, p. 1).

informazzjoni mal-korpi, l-uffiċċji u l-aġenziji l-oħra tal-Unjoni, bhall-Aġenzija Ewropea għas-Sigurtà Marittima u ċ-Ċentru Satellitari tal-UE, sabiex isir l-aħjar użu possibbli mill-informazzjoni, il-kapaċitajiet u s-sistemi eżistenti li huma diġà disponibbli fil-livell Ewropew, bhall-Programm Ewropew ta' Monitoraġġ tad-Dinja.

- (4) Dan ir-Regolament jagħmel parti mill-mudell Ewropew għall-ġestjoni integrata tal-fruntieri tal-fruntieri esterni u mill-Istrateġija għas-Sigurtà Interna tal-Unjoni Ewropea. L-EUROSUR tikkontribwixxi wkoll għall-iżvilupp tal-Ambjent Komuni għall-Qsim tal-Infommazzjoni għas-sorveljanza tad-dominju marittimu tal-UE (CISE), li jipprovdi qafas usa' għall-għarfien tas-sitwazzjoni marittima permezz tal-iskambju tal-informazzjoni fost l-awtoritajiet pubbliċi bejn setturi differenti fl-Unjoni.
- (4a) Sabiex jiġi żgurat li l-informazzjoni li tinsab fl-EUROSUR tkun kemm jista' jkun shiha u aġġornata, partikolarment fir-rigward tas-sitwazzjoni fil-pajjiżi terzi, l-Aġenzija għandha tikkoopera mas-Servizz Ewropew għall-Azzjoni Esterna. Għal dan il-għan, id-delegazzjonijiet u l-uffiċċji tal-Unjoni Ewropea għandhom jipprovdu l-informazzjoni kollha li tista' tkun rilevanti għall-EUROSUR.*
- (5) *L-Aġenzija għandha tipprovdi l-ghajnuna meħtieġa għall-iżvilupp u l-operazzjoni tal-EUROSUR u, kif xieraq, għall-iżvilupp tas-CISE, inkluża l-interoperabilità tas-sistemi, b'mod partikolari permezz tat-twaqqif, iż-żamma u l-koordinazzjoni tal-qafas tal-EUROSUR.*
- (5a) L-Aġenzija għandha tingħata r-riżorsi finanzjarji u umani xierqa, sabiex tkun tista' tissodisfa b'mod adegwat il-kompiti addizzjonali li ngħatawliha skont dan ir-Regolament.*
- (6) Dan ir-Regolament jirrispetta d-drittijiet fundamentali u josserva l-prinċipji rikonoxxuti *mill-Artikoli 2 u 6 tat-Trattat dwar l-Unjoni Ewropea* u mill-Karta tad-Drittijiet Fundamentali tal-Unjoni Ewropea, speċjalment *id-dritt għall-hajja*, id-dinjità tal-bniedem, il-projbizzjoni tat-tortura u trattament jew kastig inuman jew degradanti, *il-projbizzjoni tat-traffikar tal-bnedmin*, id-dritt għal-libertà u s-sigurtà,

id-dritt għall-protezzjoni tad-data personali, *id-dritt ta' aċċess għad-dokumenti, id-dritt għall-ażil u l-protezzjoni f'kazijiet ta' tnehhija u tkeċċija*, in-non-refoulement, in-nondiskriminazzjoni u d-drittijiet tat-tfal. Dan ir-Regolament għandu jigi applikat mill-Istati Membri *u l-Aġenzija* skont dawn id-drittijiet u l-prinċipji.

(6a) *F'konformità mal-Artikoli 26a(4) tar-Regolament (KE) Nru 2007/2004, l-Uffiċjal għad-Drittijiet Fundamentali u l-Forum Konsultattiv għandu jkollhom aċċess għall-informazzjoni kollha li tirrigwarda r-rispett għad-drittijiet fundamentali, b'rabta mal-attivitajiet kollha tal-Aġenzija fi hdan il-qafas tal-Eurosur.*

(6b) *Ir-Regolament jirrikonoxxi li r-rotot migratorji jintużaw ukoll minn persuni fil-bżonn ta' protezzjoni internazzjonali.*

(7) Kwalunkwe skambju ta' data personali *fl-istampa tas-sitwazzjoni Ewropea u l-istampa ta' intelligence prefruntiera komuni għandhom jibqgħu eċċezzjoni.* *Għandu* jitwettaq fuq il-bażi tad-dispożizzjonijiet nazzjonali u d-dispożizzjonijiet legali tal-Unjoni eżistenti u għandu jikkonforma mar-rekwiżiti speċifiċi tagħhom dwar il-protezzjoni tad-data. Id-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data ¹, ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwi fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data ² u ¹ d-Deċiżjoni Qafas tal-Kunsill 2008/977/ĠAI tas-27 ta' Novembru 2008 dwar il-protezzjoni tad-data personali pproċessata fil-qafas tal-kooperazzjoni tal-pulizija u dik għudizzjarja f' materji kriminali ² huma applikabbli f'kazijiet fejn strumenti aktar speċifiċi, bħar-Regolament (KE) Nru 2007/2004, ma jkunux jipprovdu sistema sħiħa tal-protezzjoni tad-data.

(8) Minhabba li *l-objettiv ta' dan ir-Regolament, b'mod partikolari* l-istabbiliment tal-EUROSUR ma jistax jinkiseb b'mod suffiċjenti mill-Istati Membri weħidhom u għalhekk jista', minhabba l-iskala u l-impatt tal-azzjoni, jinkiseb ahjar fuq il-livell

¹ ĠU L 8, 12.1.2001, p. 1.

² ĠU L 350, 30.12.2008, p. 60.

tal-Unjoni, l-Unjoni tista' tadotta mizuri, skont il-prinċipju tas-sussidjarjetà kif stipulat fl-Artikolu 5 tat-Trattat dwar l-Unjoni Ewropea. Skont il-prinċipju tal-proporzjonalità, **kif miġjub f'dak l-Artikolu**, dan ir-Regolament ma jmurx lil hinn milli hu meħtieġ biex jinkiseb dan il-għan.

(9) Sabiex tiġi implimentata tnedija gradwali fuq bażi geografika tal-EUROSUR, l-obbligu li jiġu maħtura u li jibdew joperaw iċ-ċentri nazzjonali ta' koordinazzjoni għandu japplika **f'zewġ** stadji suċċessivi, l-ewwel wieħed għall-Istati Membri li jinsabu fil-fruntieri esterni ■ tan-Nofsinhar ■ u ■ tal-Lvant tal-Istati Membri u, fit-tieni stadju għall-bqija tal-Istati Membri ■ .

(9a) Dan ir-Regolament jinkludi dispożizzjonijiet dwar il-kooperazzjoni ma' pajjiżi terzi ġirien, għaliex kooperazzjoni strutturata sew u permanenti u skambju ta' informazzjoni ma' dawn il-pajjiżi, b'mod partikolari fir-reġjun tal-Mediterran, jikkostitwixxu element ewlieni għall-ilhiq tal-objettivi tal-EUROSUR. Huwa essenzjali li kwalunkwe kooperazzjoni u skambju ta' informazzjoni bejn l-Istati Membri u l-pajjiżi terzi ġirien issir f'konformità shiha mad-drittijiet fundamentali u speċjalment il-prinċipju ta' non-refoulement.

(9b) Dan ir-Regolament jinkludi dispożizzjonijiet dwar il-possibbiltà ta' kooperazzjoni mill-qrib mal-Irlanda u r-Renju Unit li tista' tghin biex jinkisbu aħjar l-objettivi tal-EUROSUR.

(9c) L-Aġenzija u l-Istati Membri, meta jimplimentaw dan ir-Regolament, għandhom jisfruttaw bl-aħjar mod possibbli l-kapaċitajiet eżistenti f'termini ta' riżorsi umani kif ukoll ta' tagħmir tekniku, kemm fil-livell tal-Unjoni kif ukoll nazzjonali.

(9d) Il-Kummissjoni għandha tivvaluta b'mod regolari r-riżultati tal-implimentazzjoni ta' dan ir-Regolament biex tiddetermina sa fejn ikunu ntlahqu l-objettivi tal-EUROSUR.

(10) Skont l-Artikoli 1 u 2 tal-Protokoll dwar il-pożizzjoni tad-Danimarka, kif anness mat-Trattat tal-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka mhix qed tiehu sehem fl-adozzjoni ta' dan ir-Regolament u għalhekk mhijiex marbuta minnu jew soġġetta għall-applikazzjoni tiegħu. Peress li

dan ir-Regolament jibni fuq l-acquis ta' Schengen, **li** id-Danimarka, f'konformità mal-Artikolu 4 ta' dak il-Protokoll, għandha tiddeċiedi, fi żmien sitt xhur wara **li l-Kunsill ikun iddeċieda dwar** dan ir-Regolament, jekk hix ser timplimentah fil-liġi nazzjonali tagħha.

- (11) Dan ir-Regolament huwa żvilupp tad-dispożizzjonijiet dwar l-acquis ta' Schengen li fih ir-Renju Unit ma jihux sehem, skont id-Deciżjoni tal-Kunsill 2000/365/KE tad-29 ta' Mejju 2000 dwar it-talba tar-Renju Unit tal-Gran Brittanja u l-Irlanda ta' Fuq biex jieħdu parti f'xi dispożizzjonijiet tal-acquis ta' Schengen ¹; Ir-Renju Unit għalhekk mhuwiex qed jieħu sehem fl-adozzjoni tiegħu u mhuwiex marbut bih jew sugġett għall-applikazzjoni tiegħu .
- (12) Dan ir-Regolament jikkostitwixxi żvilupp tad-dispożizzjonijiet tal-acquis ta' Schengen **li** l-Irlanda ma tiħux sehem fihom, skont id-Deciżjoni tal-Kunsill 2002/192/KE tat-28 ta' Frar 2002 dwar it-talba tal-Irlanda biex tieħu sehem f'xi wħud mid-dispożizzjonijiet tal-acquis ta' Schengen², **u għalhekk l-Irlanda** mhijiex qed tieħu sehem fl-adozzjoni **li** tiegħu u mhijiex marbuta bih jew soġġetta għall-applikazzjoni tiegħu .
- (13) Fir-rigward tal-Islanda u n-Norveġja, dan ir-Regolament jikkostitwixxi żvilupp tad-dispożizzjonijiet tal-acquis ta' Schengen, skont it-tifsira tal-Ftehim konkluz mill-Kunsill tal-Unjoni Ewropea u r-Repubblika tal-Islanda u r-Renju tan-Norveġja dwar l-assoċjazzjoni ta' **dawn tal-ahhar** **li** mal-implimentazzjoni, l-applikazzjoni u l-iżvilupp tal-acquis ta' Schengen ³ **li jaqgħu taħt il-qasam imsemmi fil-punt A tal-Artikolu 1, tad-Deciżjoni tal-Kunsill 1999/437/KE tas-17 ta' Mejju 1999 dwar ċerti arranġamenti għall-applikazzjoni ta' dak il-Ftehim. Fir-rigward tan-Norveġja, l-Artikolu 5(1) għandu japplika mit-2 ta' Diċembru 2013.**
- (14) Fir-rigward tal-Isvizzera, dan ir-Regolament jikkostitwixxi żvilupp tad-dispożizzjonijiet tal-acquis ta' Schengen **skont it-tifsira** tal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni

¹ ĠU L 131, 1.6.2000, p. 43.

² ĠU L 64, 7.3.2002, p. 20.

³ ĠU L 176, 10. 7. 1999, p. 36.

tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-acquis ta' Schengen ¹ *li jaqa' fl-ambitu msemmi fil-punt A tal-Artikolu 1 tad-Deċiżjoni 1999/437/KE li jinqara flimkien mal-Artikolu 3 tad-Deċiżjoni tal-Kunsill 2008/146/KE*².

- (15) Fir-rigward tal-Liechtenstein, dan ir-Regolament jikkostitwixxi żvilupp tad-dispożizzjonijiet tal-acquis ta' Schengen *skont it-tifsira* tal-Protokoll bejn l-Unjoni Ewropea, il-Komunità Ewropea, il-Konfederazzjoni Svizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein għall-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera fl-implimentazzjoni, l-applikazzjoni u l-iżvilupp tal-acquis ta' Schengen ³ *li jaqgħu fl-ambitu msemmi fil-punt A tal-Artikolu 1 tad-Deċiżjoni 1999/437/KE li jinqara flimkien mal-Artikolu 3 tad-Deċiżjoni tal-Kunsill 2011/350/UE*⁴.
- (16) L-implimentazzjoni ta' dan ir-Regolament ma *taffettwax* id-diviżjoni tal-kompetenza bejn l-Unjoni u l-Istati Membri u *lanqas* l-obbligi tal-Istati Membri skont il-Konvenzjoni tan-Nazzjonijiet Uniti dwar id-Dritt tal-Baħar, il-Konvenzjoni Internazzjonali għas-Salvagwardja tal-Hajja Umana fuq il-Baħar, il-Konvenzjoni Internazzjonali dwar it-Tfittxija u s-Salvatagg Marittimi, il-Konvenzjoni tan-Nazzjonijiet Uniti kontra l-Kriminalità Organizzata Transnazzjonali u l-Protokoll tagħha kontra t-Traffikar tal-Immigranti bl-Art, bil-Baħar u bl-Ajru, il-Konvenzjoni dwar l-Istatus tar-Rifuġjati, il-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali u strumenti internazzjonali oħrajn rilevanti.
- (17) L-implimentazzjoni ta' dan ir-Regolament ma *taffettwax il-Kodiċi tal-Fruntieri ta' Schengen u lanqas* ir-regoli għas-sorveljanza tal-fruntieri esterni tal-baħar fil-kuntest tal-kooperazzjoni operazzjonali kkoordinata mill-Aġenzija ■ .

ADOTTAW DAN IR-REGOLAMENT:

¹ ĠU L 53, 27.2.2008, p. 52.

² **ĠU L 53, 27.2.2008, p.1.**

³ ĠU L 160, 18.6.2011, p. 21.

⁴ ĠU L 160, 18.6.2011, p. 19.

TITOLU I
DISPOŻIZZJONIJIET ĠENERALI

Artikolu 1

Is-sugġett

Dan ir-Regolament jistabbilixxi qafas komuni għall-iskambju tal-informazzjoni u l-kooperazzjoni bejn l-Istati Membri u l-Agenzija sabiex jitjieb l-għarfien tas-sitwazzjoni u **biex tiżdied il-kapaċità** ta' reazzjoni fil-fruntieri esterni tal-Istati Membri ■ tal-Unjoni Ewropea, minn hawn 'il quddiem imsejha "EUROSUR", **għall-fini tal-kxif, il-prevenzjoni u l-ġlieda kontra l-immigrazzjoni illegali u l-kriminalità transkonfinali u l-kontribuzzjoni għall-iżgurar tal-protezzjoni u s-salvataġġ tal-hajjiet tal-migranti.**

Artikolu 2

Kamp ta' applikazzjoni

1. Dan ir-Regolament għandu japplika għas-sorveljanza tal-fruntieri esterni fuq l-art u fil-baħar tal-Istati Membri, inklużi ■ ***l-monitoraġġ***, il-kxif, l-identifikazzjoni, it-traċċar, il-prevenzjoni u l-interċettazzjoni tal-qsim ***mhux awtorizzati*** tal-fruntieri ***għall-fini tal-kxif, il-prevenzjoni u l-ġlieda kontra l-immigrazzjoni illegali u l-kriminalità transkonfinali u l-kontribut għall-iżgurar tal-protezzjoni u s-salvataġġ tal-hajjiet tal-migranti.***
- 1a.* ***Dan ir-Regolament jista' japplika wkoll għas-sorveljanza tal-fruntieri tal-ajru kif ukoll għall-kontrolli fil-punti ta' qsim tal-fruntieri jekk l-Istati Membri jipprovdu b'mod volontarju tali informazzjoni lill-EUROSUR.***
2. Dan ir-Regolament ***m'għandux japplika għal kwalunkwe miżura legali jew amministrattiva mehuda ġaladarba l-awtoritajiet responsabbli ta' Stat Membru jkunu interċettaw il-movimenti ta' attivitajiet kriminali transkonfinali jew qsim mhux awtorizzati tal-fruntieri esterni minn persuni.***
3. L-Istati Membri u l-Agenzija jikkonformaw mad-drittijiet fundamentali, inklużi ***l-prinċipji tan-non-refoulement u d-dinjità tal-bniedem u r-rekwiżiti għall-protezzjoni*** tad-data, meta japplikaw dan ir-Regolament. Huma jagħtu prijorità lill-

ħtiġijiet speċjali tat-tfal, ***lill-minorenni mhux akkumpanjati***, lill-vittmi tat-traffikar, lill-persuni li jkunu jeħtieġu assistenza medika urgenti, lill-persuni li jkunu jeħtieġu protezzjoni internazzjonali, lill-persuni fil-periklu fuq il-baħar u lil persuni oħrajn f' sitwazzjoni partikolarment vulnerabbli.

Artikolu 3

Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (-a) ***"Aġenzija" tfisser l-Aġenzija Ewropea għall-Ġestjoni ta' Kooperazzjoni Operazzjonali fil-Fruntieri Esterni tal-Istati Membri tal-Unjoni Ewropea kif stabbilita mir-Regolament Nru 2007/2004;***
- (a) 'għarfien tas-sitwazzjoni' tfisser il-kapaċità tal-monitoraġġ, il-kxif, l-identifikazzjoni, it-traċċar u l-fehim tal-attivitajiet transkonfinali ***illegali*** sabiex jinstabu raġunijiet loġiċi għall-miżuri ta' ***reazzjoni*** billi l-informazzjoni l-ġdida tingħaqad flimkien mal-għarfien eżistenti, ***u biex ikun jista' jitnaqqas it-telf ta' hajjiet ta' migranti fuq, tul, jew qrib il-fruntieri esterni;***
- (b) 'kapaċità ta' reazzjoni' tfisser il-kapaċità li jitwettqu azzjonijiet maħsuba sabiex jikkumbattu ***l-attivitajiet illegali transkonfinali fuq, tul jew qrib il-fruntieri esterni tal-Istati Membri***, inklużi l-mezzi u l-iskedi taż-żmien biex wieħed jirreagixxi b' mod adegwat **█** ;
- (c) 'stampa tas-sitwazzjoni' tfisser interfaċċja grafika għall-prezentazzjoni ta' data ***u*** informazzjoni ***kważi f'ħin reali*** **█** minghand awtoritajiet, sensuri, pjattaformi differenti, u sorsi oħra, li tiġi kondiviżja permezz tal-kanali ta' komunikazzjoni u tal-informazzjoni ma' awtoritajiet oħrajn sabiex jinkiseb l-għarfien tas-sitwazzjoni u tiġi appoġġjata l-kapaċità ta' reazzjoni mal-fruntieri esterni ***tal-Istati Membri u ż-żona prefruntiera;***
- (d) 'kriminalità transkonfinali' tfisser kull kriminalità serja **█** ***b'dimensjoni transkonfinali*** li titwettaq ***fuq, tul jew fil-qrib tal-fruntieri*** esterni tal-Istati Membri **█** ;

- (e) 'sezzjoni tal-fruntiera esterna' tfisser il-fruntiera kollha jew parti mill-fruntiera ta' Stat Membru fuq l-art jew fil-baħar kif definita mil-legiżlazzjoni nazzjonali jew kif ġiet iddeterminata miċ-ċentru nazzjonali ta' koordinazzjoni jew kwalunkwe awtorità nazzjonali oħra responsabbli;
- (f) 'zona prefruntiera' tfisser zona ġeografika lil hinn **mill-fruntieri esterni** tal-Istati Membri ■ .
- (fa) 'sitwazzjonijiet ta' kriżi' tfisser kwalunkwe diżastru naturali jew magħmul mill-bniedem, inċidenti, kriżijiet umanitarji jew politiċi jew kwalunkwe sitwazzjoni serja oħra li tigrifi, matul jew qrib il-fruntieri esterni tal-Istati Membri, li jista' jkollha impatt sinifikanti fuq il-kontroll tal-fruntieri esterni.**
- (fb) 'inċident' tfisser sitwazzjoni marbuta ma' immigrazzjoni illegali, kriminalità transkonfinali jew riskju għall-hajjiet ta' migranti fuq, tul jew qrib il-fruntieri esterni tal-Istati Membri.**

TITOLU II

QAFAS

KAPITOLU I

Komponenti

Artikolu 4

Il-qafas tal-EUROSUR

1. Għall-iskambju ta' informazzjoni u l-kooperazzjoni fil-qasam tas-sorveljanza tal-fruntieri **u, filwaqt li jitqies l-iskambju ta' informazzjoni eżistenti u l-mekkaniżmi ta' kooperazzjoni**, l-Istati Membri u l-Aġenzija għandhom jużaw il-qafas tal-EUROSUR, li jikkonsisti mill-komponenti li ġejjin:
- (a) ċentri nazzjonali ta' koordinazzjoni ■ ;
- (b) stampi tas-sitwazzjoni nazzjonali;
- (c) netwerk ta' komunikazzjoni;

- (d) Stampa tas-sitwazzjoni Ewropea;
 - (e) Stampa ta' intelligence prefruntiera komuni;
 - (f) l-applikazzjoni komuni ta' għodod ta' sorveljanza.
2. Iċ-ċentri nazzjonali ta' koordinazzjoni, permezz tan-netwerk ta' komunikazzjoni, jipprovdu lill-Aġenzija bl-informazzjoni kollha mill-istampi tas-sitwazzjoni nazzjonali tagħhom li tkun meħtieġa għall-istabbiliment u ż-żamma tal-istampa tas-sitwazzjoni Ewropea u tal-istampa ta' intelligence prefruntiera komuni.
 3. L-Aġenzija, permezz tan-netwerk ta' komunikazzjoni, tagħti liċ-ċentri nazzjonali ta' koordinazzjoni aċċess bla limitu għall-istampa tas-sitwazzjoni Ewropea u għall-istampa ta' intelligence prefruntiera komuni.
 4. Il-komponenti elenkati fil-paragrafu 1 jiġu stabbiliti u miżmuma f'konformità mal-prinċipji msemmija fl-Anness;

Artikolu 5

Iċ-Ċentru Nazzjonali ta' Koordinazzjoni

1. Kull Stat Membru ■ għandu jaħtar, jopera u jzomm ċentru nazzjonali ta' koordinazzjoni ■, li għandu jikkoordina u jiskambja l-informazzjoni bejn l-awtoritajiet kollha responsabbli għas-sorveljanza tal-fruntiera esterna fuq il-livell nazzjonali kif ukoll maċ-ċentri nazzjonali ta' koordinazzjoni l-oħrajn u l-Aġenzija. L-Istat Membru jinnotifika l-istabbiliment taċ-ċentru lill-Kummissjoni, li tinforma minnufih lill-Istati Membri l-oħra u lill-Aġenzija.
2. Mingħajr preġudizzju għall-Artikolu 16 ***u fi hdan il-qafas tal-EUROSUR***, iċ-ċentru nazzjonali ta' koordinazzjoni għandu jkun il-punt ta' kuntatt waħdieni għall-iskambju ta' informazzjoni u l-kooperazzjoni ma' ċentri nazzjonali ta' koordinazzjoni oħrajn u mal-Aġenzija ■.
3. Iċ-ċentri nazzjonali ta' koordinazzjoni:
 - (a) jiżgura l-iskambju f'waqtu ta' informazzjoni u kooperazzjoni bejn l-awtoritajiet

nazzjonali kollha responsabbli għas-sorveljanza tal-fruntiera esterna ■ kif ukoll ma' centri nazzjonali ta' koordinazzjoni oħrajn u mal-Aġenzija;

(aa) **jżgura l-iskambju f'waqtu ta' informazzjoni mal-awtoritajiet ta' tfittxija u salvataġġ, tal-infurzar tal-liġi, tal-ażil u tal-immigrazzjoni fil-livell nazzjonali;**

(b) jikkontribwixxi għall-ġestjoni effettiva u effiċjenti tar-riżorsi u l-persunal;

(c) jistabilixxi u jżomm l-istampa tas-sitwazzjoni nazzjonali skont l-Artikolu 9;

(d) jagħti appoġġ għall-ippjanar u l-implimentazzjoni tal-attivitajiet ■ ta' sorveljanza tal-fruntiera nazzjonali;

(e) **jikkoordina** s-sistema ta' sorveljanza tal-fruntiera nazzjonali, ■ skont il-liġi nazzjonali;

(f) **jikkontribwixxi biex** ikejjel regolarment l-effetti tal-attivitajiet ta' sorveljanza tal-fruntiera nazzjonali **għall-finijiet ta' dan ir-Regolament;**

(g) jikkoordina miżuri operazzjonali ma' Stati Membri oħrajn, mingħajr preġudizzju għall-kompetenzi tal-Aġenzija **u tal-Istati Membri.**

4. Iċ-ċentru nazzjonali ta' koordinazzjoni jopera erbgħa u għoxrin siegħa kuljum u sebat ijiem fil-gimgha.

Artikolu 6

L-Aġenzija

1. L-Aġenzija:

(a) **tistabilixxi u żżomm** in-netwerk tal-komunikazzjoni għall-EUROSUR skont l-Artikolu 7;

(b) tistabilixxi u żżomm l-istampa tas-sitwazzjoni Ewropea skont l-Artikolu 10;

(c) tistabilixxi u żżomm l-istampa ta' intelligence prefruntiera komuni skont l-Artikolu 11;

- (d) **tikkoordina** l-applikazzjoni komuni tal-ghodod ta' sorveljanza f'konformità mal-Artikolu 12.
2. Għall-finijiet tal-paragrafu 1, l-Aġenzija topera erbgħa u għoxrin siegħa kuljum u sebat ijiem fil-ġimgħa.

Artikolu 7

In-netwerk ta' komunikazzjoni

1. L-Aġenzija għandha tistabbilixxi u zzomm netwerk ta' komunikazzjoni sabiex tipprovdi għodod ta' komunikazzjoni u analitiċi u tippermetti l-iskambju tal-informazzjoni sensittiva mhux klassifikata u l-informazzjoni klassifikata **b'manjiera sigura u** kwazi fil-ħin reali ma' u bejn iċ-ċentri nazzjonali ta' koordinazzjoni. In-netwerk jopera erbgħa u għoxrin siegħa kuljum u sebat ijiem fil-ġimgħa u jippermetti:
- (a) l-iskambju ta' informazzjoni bilaterali u multilaterali kwazi fil-ħin reali;
- (b) konferenzi bil-vidjo u bl-awdjjo;
- (c) it-trattament, il-ħzin, **it-trażmissjoni** u l-ipproċessar b'mod sigur ta' informazzjoni sensittiva mhux klassifikata;
- (d) l-immaniġġjar, il-ħzin, it-trażmissjoni u l-ipproċessar b'mod sigur tal-informazzjoni klassifikata tal-UE sal-livell ta' 'RESTREINT UE/RISTRETT GHALL-UE' jew livelli ta' klassifika nazzjonali ekwivalenti, filwaqt li jiżgura li l-informazzjoni klassifikata tiġi trattata f'parti separata u debitament akkreditata tan-netwerk ta' komunikazzjoni;
2. L-Aġenzija tipprovdi appoġġ tekniku u tiżgura li n-netwerk ta' komunikazzjoni jkun interoperabbli ma' kull sistema oħra **rilevanti** ta' komunikazzjoni u informazzjoni mmexxija mill-Aġenzija
3. L-Aġenzija **għandha tiskambja, tipproċessa u tahżen informazzjoni sensittiva mhux klassifikata u informazzjoni klassifikata fin-netwerk ta' komunikazzjoni f'konformità mal-Artikolu 11d tar-Regolament (KE) Nru 2007/2004.**

- 3a. Iċ-ċentri nazzjonali ta' koordinazzjoni jiskambjaw, jipproċessaw u jaħżnu informazzjoni sensittiva mhux klassifikata u informazzjoni klassifikata fin-netwerk ta' komunikazzjoni f'konformità mar-regoli u l-istandards **■** *ekwivalenti* għad-Deċiżjoni tal-Kummissjoni 2001/844/KE li temenda r-Regoli ta' Proċedura **■** tagħha **■**.
4. L-awtoritajiet tal-Istati Membri, l-aġenziji u korpi oħrajn li jużaw in-netwerk ta' komunikazzjoni jiżguraw li jkun hemm konformità mar-regoli u l-istandards ta' sigurtà ekwivalenti għal dawk applikati mill-Aġenzija għall-immaniġġjar ta' informazzjoni klassifikata.

KAPITOLU II

L-Għarfien tas-Sitwazzjoni

Artikolu 8

L-istampi tas-sitwazzjoni

1. L-istampi tas-sitwazzjoni nazzjonali, l-istampa tas-sitwazzjoni Ewropea u l-istampa ta' intelligence prefruntiera komuni jinholqu permezz tal-ġbir, il-valutazzjoni, il-kollazzjoni, l-analiżi, l-interpretazzjoni, il-ġenerazzjoni, il-viżwalizzazzjoni u t-tixrid tal-informazzjoni.
2. L-istampi msemmija fil-paragrafu 1 ikunu magħmula mil-livelli li ġejjin:
 - (a) livell tal-avvenimenti **■** ;
 - (b) livell operazzjonali **■** ;
 - (c) livell ta' analiżi **■** .

Artikolu 9

L-Istampa tas-Sitwazzjoni Nazzjonali

1. Iċ-ċentru nazzjonali ta' koordinazzjoni għandu jstabbilixxi u jzomm stampa tas-sitwazzjoni nazzjonali, sabiex jipprovdi lill-awtoritajiet kollha li għandhom responsabbiltajiet ***għall-kontroll u b'mod partikolari*** sorveljanza tal-fruntieri ***esterni***

fuq livell nazzjonali b'informazzjoni effettiva, preċiża u f'waqtha ■ .

2. L-istampa tas-sitwazzjoni nazzjonali tkun magħmula minn informazzjoni migbura mis-sorsi li ġejjin:

(a) is-sistema nazzjonali ta' sorveljanza tal-fruntiera ■ skont il-ligi nazzjonali;

(b) sensuri stazzjonarji jew mobbli operati mill-awtoritajiet nazzjonali responsabbli għas-sorveljanza tal-fruntieri esterni;

(c) pattulji fuq is-sorveljanza tal-fruntieri u missjonijiet oħra ta' monitoraġġ;

(d) ċentri ta' koordinazzjoni lokali, reġjonali u oħrajn;

(e) sistemi u awtoritajiet nazzjonali rilevanti oħrajn, ***inklużi uffiċjali ta' kollegament, ċentri operazzjonali u punti ta' kuntatt***;

(f) l-Aġenzija;

(g) iċ-ċentri nazzjonali ta' koordinazzjoni fi Stati Membri oħrajn ■ ;

(ga) awtoritajiet ta' pajjiżi terzi, abbażi ta' ftehimiet bilaterali jew multilaterali u netwerks reġjonali kif imsemmija fl-Artikolu 18;

■

(i) sistemi ta' rappurtar tal-vapuri ***f'konformità mal-bażijiet legali rispettivi tagħhom*** ■ ;

(j) organizzazzjonijiet Ewropej u internazzjonali oħrajn rilevanti;

(k) sorsi oħrajn.

3. Il-livell tal-avvenimenti tal-istampa tas-sitwazzjoni nazzjonali għandu jkun jikkonsisti mis-sottolivelli li ġejjin:

(a) sottolivell dwar ***qsim tal-fruntieri mhux awtorizzat inkluż*** informazzjoni, ***disponibbli għaċ-ċentru nazzjonali ta' koordinazzjoni***, dwar incidenti ***relatati***

ma' riskju għall-hajja tal-migranti ■ ;

- (b) sottolivell dwar il-kriminalità transkonfinali ■ ;
- (c) sottolivell dwar sitwazzjonijiet ta' krizi ■ ;
- (d) sottolivell dwar avvenimenti oħrajn, li jkun fih informazzjoni dwar ■ **vetturi, bastimenti u mezzi oħra** u persuni mhux identifikati u suspettużi li jkunu preżenti fuq, **tul jew qrib** il-fruntieri esterni tal-Istat Membru kkonċernat, kif ukoll kull avveniment ieħor li jista' jkollu impatt sinifikanti fuq il-kontroll tal-fruntieri esterni;

4. ***Iċ-ċentru ta' koordinazzjoni nazzjonali għandu jattribwixxi*** livell ta' impatt indikattiv wahdieni, li jvarja minn impatt 'baxx' u 'medju' sa wiehed 'għoli' ***għal kull inċident fil-livell tal-avvenimenti tal-istampa tas-sitwazzjoni nazzjonali. L-inċidenti kollha*** għandhom ikunu kondiviżi mal-Aġenzija.

5. Il-livell operazzjonali tal-istampa tas-sitwazzjoni nazzjonali jkun fih is-sottolivelli li ġejjin:

- (a) sottolivell dwar ir-riżorsi proprji, ***inklużi riżorsi militari li jassistu missjoni ta' infurzar tal-liġi, u żoni operazzjonali***, li jkun fih informazzjoni dwar il-pożizzjoni, ■ l-istatus u t-tip ta' riżorsi proprji ■ u dwar l-awtoritajiet involuti. ***Fir-rigward ta' riżorsi militari li jassistu missjoni ta' infurzar tal-liġi, iċ-ċentru nazzjonali ta' koordinazzjoni jista' jiddeċiedi, fuq talba tal-awtorità nazzjonali responsabbli għal dawk ir-riżorsi, li jillimita l-aċċess għal dik l-informazzjoni fuq il-bażi tal-htieġa li wiehed ikun jaf*** ■ ;

■

- (c) sottolivell dwar informazzjoni ambjentali, li jkun fih ***jew jipprovdi aċċess għal*** informazzjoni dwar il-kundizzjonijiet tat-territorju u tat-temp fil-fruntieri esterni tal-Istat Membru kkonċernat.

5a. *L-informazzjoni dwar l-assi tagħhom stess fil-livell operazzjonali tiġi kklassifikata*

bhala Ristretti għall-UE.

6. Il-livell ta' analiżi tal-istampa tas-sitwazzjoni nazzjonali jkun jikkonsisti mis-sottolivelli li ġejjin:
- (a) sottolivell ta' informazzjoni, li jkun fih żviluppi ewlenin u indikaturi rilevanti ***għall-finijiet ta' dan ir-Regolament;***
 - (b) sottolivell analitiku, ***li jinkludi*** rapporti analitiċi, xejriet ta' klassifikazzjoni tar-riskju, monitoraġġi reġjonali u noti ta' informazzjoni rilevanti ***għall-finijiet ta' dan ir-Regolament;***
 - (c) sottolivell ta' **intelligence, li jinkludi informazzjoni analizzata rilevanti għall-finijiet ta' dan ir-Regolament u, b'mod partikolari, għall-attribuzzjoni tal-livelli ta' impatt għat-taqsimiet tal-fruntieri esterni** ;
 - (d) sottolivell dwar l-użu ta' xbihat u d-data ġeografika, li ***jinkludi*** xbihat ta' referenza, mapep tal-isfond, **validazzjoni ta' informazzjoni analizzata u analiżi tal-bidliet (xbihat ta' osservazzjoni tad-dinja) kif ukoll l-identifikazzjoni ta' bidliet, data ġeoreferenzjata u mapep esterni li juru l-permeabilità tal-fruntieri *esterni.***
7. L-informazzjoni li tinsab fil-livell ta' analiżi u dwar l-informazzjoni ambjentali fil-livell operazzjonali tal-istampa tas-sitwazzjoni nazzjonali tista' tkun ibbażata fuq l-informazzjoni pprovduta fl-istampa tas-sitwazzjoni Ewropea u fl-istampa ta' intelligence prefruntiera komuni.
- █**
9. Iċ-ċentri nazzjonali ta' koordinazzjoni tal-Istati Membri ġirien jaqsmu ma' xulxin direttament u qrib għall-hin reali l-istampa tas-sitwazzjoni tas-sezzjonijiet tal-fruntiera esterna ġirien, li hija relatata ma':
- (a) **█** incidenti **█** u avvenimenti sinifikanti oħrajn li jinsabu fil-livell tal-avvenimenti;
- █**
- (d) ir-rapporti dwar l-analiżi tattika tar-riskju kif ikunu jinsabu fil-livell ta' analiżi.

9a. Iċ-ċentri nazzjonali ta' koordinazzjoni tal-Istati Membri ġirien jistgħu jaqsmu ma' xulxin direttament u kważi fil-hin reali l-istampa tas-sitwazzjoni tas-sezzjonijiet tal-fruntieri esterni ġirien, li hija relatata mal-pożizzjonijiet, l-istatus u t-tip ta' riżorsi proprji li qed joperaw fis-sezzjonijiet tal-fruntieri esterni ġirien kif tinsab fil-livell operazzjonali.

Artikolu 10

L-Istampa tas-Sitwazzjoni Ewropea

1. L-Aġenzija għandha tistabbilixxi u zzomm stampa tas-sitwazzjoni Ewropea sabiex tipprovdi liċ-ċentri nazzjonali ta' koordinazzjoni b'informazzjoni u analiżi **effettiva, preċiża u f'waqtha** .
2. L-Istampa tas-Sitwazzjoni Ewropea tkun magħmula minn informazzjoni miġbura mis-sorsi li ġejjin:
 - (a) stampi tas-sitwazzjoni nazzjonali **sa fejn mitlub minn dan** l-Artikolu ,
 - (b) l-Aġenzija;
(ba) il-Kummissjoni Ewropea, li tipprovdi informazzjoni strateġika dwar kontroll fuq il-fruntieri, inklużi n-nuqqasijiet fit-twettiq tal-kontrolli fuq il-fruntieri esterni;
 - (bb) Delegazzjonijiet u uffiċċji tal-Unjoni Ewropea;**
 - (c) **korpi, uffiċċji u aġenziji rilevanti ohra tal-Unjoni u** organizzazzjonijiet internazzjonali kif imsemmija fl-Artikolu 17;
 - (d) sorsi oħrajn.
3. Il-livell tal-avvenimenti tal-istampa tas-sitwazzjoni Ewropea jkun jinkludi informazzjoni relatata ma':
 - (a) inċidenti li jinsabu fil-livell tal-avvenimenti tal-istampa tas-sitwazzjoni nazzjonali ;
 - (b) inċidenti u avvenimenti ohra li jkun u jinsabu fl-Istampa ta' Intelligence

Prefruntiera Komuni ■ ;

- (c) incidenti ■ fiż-żona operazzjonali ta' operazzjoni kongunta, ***proġetti pilota jew intervent rapidu*** kkoordinat mill-Aġenzija.
4. Fl-istampa tas-sitwazzjoni Ewropea, l-Aġenzija ***għandha tiegħu kont tal-livell*** tal-impatt li kien għie assenjat miċ-ċentru nazzjonali ta' koordinazzjoni għal incident speċifiku fl-istampa tas-sitwazzjoni nazzjonali.
5. Il-livell operazzjonali tal-istampa tas-sitwazzjoni Ewropea għandu jikkonsisti mis-sottolivelli li ġejjin:
- (a) sottolivell dwar ir-riżorsi proprji, li jkun fih informazzjoni dwar il-pożizzjoni, il-ħin, ■ l-istatus u t-tip ta' riżorsi li jkunu qed jieħdu sehem fl-operazzjonijiet kongunti, ***proġetti pilota u interventi rapidi*** tal-Aġenzija jew għad-dispożizzjoni tal-Aġenzija, u l-pjan ta' skjerament, inkluża ż-żona tal-operazzjoni, l-iskedi tal-vigilanzi u l-kodiċijiet tal-komunikazzjoni;
- (b) sottolivell dwar operazzjonijiet, li jkun fih informazzjoni dwar l-operazzjonijiet kongunti, ***il-proġetti pilota u l-interventi rapidi*** kkoordinati mill-Aġenzija, inkluża l-istqarrija tal-missjoni, il-pożizzjoni, l-istatus, it-tul taż-żmien, l-informazzjoni dwar l-Istati Membri u atturi oħrajn involuti, rapporti tas-sitwazzjoni ta' kuljum u ta' kull ġimgħa, data statistika u pakketti ta' informazzjoni għall-mezzi tal-informazzjoni;
- (c) sottolivell dwar l-informazzjoni ambjentali, li jkun fih informazzjoni dwar it-territorju u l-kundizzjonijiet tat-temp fil-fruntieri esterni tal-Istati Membri.
- 5a. L-informazzjoni dwar l-assi ta' tagħhom stess fil-livell operazzjonali tal-istampa tas-sitwazzjoni Ewropea tiġi kklassifikata bħala Ristretta għall-UE.***
6. Il-livell ta' analiżi tal-istampa tas-sitwazzjoni Ewropea ***għandu jkun strutturat bl-istess mod bħal fl-istampa tas-sitwazzjoni nazzjonali.***

■

Artikolu 11

L-Istampa ta' Intelligence Prefruntiera Komuni

1. L-Aġenzija għandha tistabbilixxi u żżomm stampa ta' intelligence prefruntiera komuni sabiex liċ-ċentri nazzjonali ta' koordinazzjoni tipprovdihom informazzjoni u analiżi *effettivi, preċiżi u f'waqthom* dwar iż-żona prefruntiera ■ .
2. L-istampa ta' intelligence prefruntiera komuni tkun magħmula minn informazzjoni miġbura mis-sorsi li ġejjin:
 - (a) ċentri nazzjonali ta' koordinazzjoni, *inkluż informazzjoni u rapporti li waslu mill-uffiċjali ta' kollegament tal-Istati Membri permezz tal-awtoritajiet nazzjonali kompetenti*;
 -
 - (b) *Delegazzjonijiet u uffiċċji tal-Unjoni Ewropea*;
 - (c) l-Aġenzija, *inkluż informazzjoni u rapporti pprovduti mill-uffiċjali ta' kollegament tagħha*;
 - (d) *korpi, uffiċċji u aġenziji rilevanti ohra tal-Unjoni u organizzazzjonijiet* ■ internazzjonali ■ *kif imsemmija fl-Artikolu 17*;
 - (e) *awtoritajiet ta' pajjiżi terzi, abbażi ta' ftehimiet bilaterali jew multilaterali u netwerks reġjonali kif imsemmija fl-Artikolu 18, permezz taċ-ċentri nazzjonali ta' koordinazzjoni*;
 - (f) sorsi oħrajn.
3. L-istampa ta' intelligence prefruntiera komuni tista' tinkludi informazzjoni li tkun rilevanti għall-operazzjonijiet ta' sorveljanza tal-fruntieri *esterni* tal-ajru u l-kontrolli fil-punti ta' qsim tal-fruntieri esterni.
4. Il-livelli tal-avvenimenti, *dawk operazzjonali u tal-analiżi* tal-istampa ta' intelligence prefruntiera komuni ■ *għandhom ikunu strutturati fl-istess manjiera bħal fl-istampa tas-sitwazzjoni Ewropea*.

5. L-Aġenzija tassenja livell tal-impatt indikattiv wiehed lil kull inċident fil-livell tal-avvenimenti tal-istampa ta' intelligence prefruntiera komuni. L-Aġenzija għandha tinforma liċ-ċentri nazzjonali ta' koordinazzjoni dwar kull inċident fiż-żona prefruntiera ■ .

Artikolu 12

L-applikazzjoni komuni tal-ghodod ta' sorveljanza

1. L-Aġenzija **għandha tikkoordina** l-applikazzjoni komuni tal-ghodod ta' sorveljanza ■ sabiex tforni liċ-ċentri nazzjonali ta' koordinazzjoni u lilha nnifisha informazzjoni ta' sorveljanza fir-rigward tal-fruntieri esterni u dwar iż-żona prefruntiera fuq bażi regolari, affidabbli u kosteffettiva.
2. L-Aġenzija, fuq talba **tagħha**, **għandha** tipprovdi lil ċentru nazzjonali ta' koordinazzjoni informazzjoni dwar il-fruntieri esterni tal-Istat Membru li jkun għamel it-talba u dwar iż-żona prefruntiera li **tista'** tittiehed minn:
- (a) monitoraġġ selettiv ta' portijiet u kosti ta' pajjiż terz magħżula li jkunu ġew identifikati permezz tal-analiżi tar-riskju u **informazzjoni** bhala punti ta' imbarkazzjoni jew ta' transitu għal bastimenti **u mezzi oħra** li jintużaw **għal immigrazzjoni** illegali jew il-kriminalità transkonfinali;
 - (b) traċċar ta' bastiment **jew mezzi oħra** fl-ibħra miftuħa li jkun issuspettat jew li jkun ġie identifikat bhala li jkun qed jintuża **għall-immigrazzjoni** illegali jew kriminalità transkonfinali;
 - (c) monitoraġġ ta' żoni magħżula fil-qasam marittimu sabiex jiġu skoperti, identifikati u traċċati bastimenti **u mezzi oħra** ssuspettati li qed iwettqu **immigrazzjoni** illegali **jew** kriminalità transkonfinali jew li jkunu qed jintużaw għal dan l-għan;
 - (d) valutazzjoni ambjentali ta' żoni dezinjati fil-qasam marittimu u fil-fruntiera esterna fuq l-art sabiex jitjiebu kemm jista' jkun l-attivitajiet ta' monitoraġġ u

pattulja;

- (e) monitoraġġ selettiv ta' zoni prefruntiera magħzula *fil-fruntieri* esterni, li jkunu ġew identifikati permezz tal-analiżi tar-riskju u *informazzjoni* bħala zoni ta' tluq u ta' transitu potenzjali *għall-immigrazzjoni* illegali jew il-kriminalità transkonfinali.
3. L-Aġenzija *għandha* ttiprovdi l-informazzjoni msemmija fil-paragrafu 1 billi tgħaqqad u tanalizza data *li tista' tingabar* mis-sistemi, is-sensuri u l-pjattaformi li ġejjin:
- (a) sistemi ta' rappurtar tal-vapuri *f'konformità mal-bażijiet legali rispettivi tagħhom*;
 - (b) xbihat bis-satellita;
 - (c) sensuri li jitpoġġew fuq kwalunkwe **█** *vettura, bastiment jew mezz iehor*.
4. L-Aġenzija tista' tirrifjuta talba minn ċentru nazzjonali ta' koordinazzjoni fuq il-bażi ta' raġunijiet tekniċi, finanzjarji *jew operazzjonali*. *L-Aġenzija għandha tinnotifika fi żmien debitu liċ-ċentru nazzjonali ta' koordinazzjoni bir-raġunijiet għal tali rifjut*.
5. L-Aġenzija tista' tagħmel użu mill-ġhodod ta' sorveljanza msemmija fil-paragrafu 2 fuq l-inizjattiva tagħha stess, biex tigbor informazzjoni li tkun rilevanti għall-istampa ta' intelligence prefruntiera komuni.

Artikolu 12a

L-ipproċessar ta' data personali

1. *Meta l-istampa tas-sitwazzjoni nazzjonali tintuża għall-ipproċessar ta' data personali, dik id-data għandha tiġi pproċessata f'konformità mad-Direttiva 95/46/KE¹, id-Deċiżjoni Qafas tal-Kunsill 2008/977/ĠAI u d-dispożizzjonijiet rilevanti nazzjonali dwar il-protezzjoni tad-data.*

¹ ĠU L 281, 23.11.1995, p. 31

2. *L-istampa tas-sitwazzjoni Ewropea u l-istampa ta' intelligence prefruntiera komuni jistgħu jintużaw biss għall-ipproċessar ta' data personali dwar numri ta' identifikazzjoni tal-vapuri.*

Din id-data personali għandha tiġi pproċessata f'konformità mal-Artikolu 11ca tar-Regolament (KE) Nru 2007/2004. Din id-data għandha tiġi pproċessata biss għall-fini tal-individwazzjoni, l-identifikazzjoni u t-traċċar tal-bastimenti kif ukoll għall-finijiet imsemmija fl-Artikolu 11c(3) tar-Regolament (KE) Nru 2007/2004. Din għandha tithassar awtomatikament fi żmien sebat ijiem jew, f'każ li jkun meħtieġ aktar hin biex ikun traċċat bastiment, fi żmien xahrejn wara li d-data rilevanti tkun waslet għand l-Aġenzija.

KAPITOLU III

Il-Kapaċità ta' Reazzjoni

Artikolu 13

Id-determinazzjoni tas-sezzjonijiet tal-fruntiera esterna

Għall-fini ta' dan ir-Regolament, kull Stat Membru għandu jaqsam il-fruntieri esterni tiegħu fuq l-art u fil-baħar f' sezzjonijiet tal-fruntiera li għandhom jiġu notifikati lill-Aġenzija.

Artikolu 14

L-attribuzzjoni tal-livelli tal-impatt lil sezzjonijiet tal-fruntiera esterna

1. Fuq il-bażi tal-analiżi tar-riskju tal-Aġenzija u *fi qbil mal-Istat* Membru kkonċernat, l-Aġenzija għandha tattribwixxi *jew tbiddel* il-livelli tal-impatt li ġejjin għal kull waħda mis-sezzjonijiet tal-fruntiera esterna fuq l-art u fil-baħar tal-Istati Membri:
- (a) livell tal-impatt baxx f'każ li l-inċidenti relatati *mal-immigrazzjoni* illegali jew il-kriminalità transkonfinali li jseħħu fis-sezzjoni tal-fruntiera inkwistjoni jkollhom impatt mhux sinifikanti fuq is-sigurtà tal-fruntiera;
 - (b) livell tal-impatt medju f'każ li l-inċidenti relatati *mal-immigrazzjoni* illegali jew il-kriminalità transkonfinali li jseħħu fis-sezzjoni tal-fruntiera inkwistjoni jkollhom impatt moderat fuq is-sigurtà tal-fruntiera;
 - (c) livell tal-impatt għoli f'każ li l-inċidenti relatati *mal-immigrazzjoni* illegali jew

il-kriminalità transkonfinali li jseħhu fis-sezzjoni tal-fruntiera inkwistjoni jkollhom impatt sinifikanti fuq is-sigurtà tal-fruntiera.

2. Iċ-ċentru nazzjonali ta' koordinazzjoni għandu jwettaq valutazzjoni regolari biex jara jkunx hemm hteġa li ***jinbidel*** il-livell tal-impatt ta' kwalunkwe sezzjoni tal-fruntiera ***billi jittiehed kont tal-informazzjoni li tinsab fl-istampa tas-sitwazzjoni nazzjonali.***
3. L-Aġenzija twettaq viżwalizzazzjoni tal-livelli tal-impatt attribwiti lill-fruntieri esterni fl-istampa tas-sitwazzjoni Ewropea.

Artikolu 15

Reazzjoni li tikkorrispondi għal-livelli tal-impatt

1. L-Istati Membri għandhom jiżguraw li l-attivitajiet ta' sorveljanza ■ li jitwettqu fis-sezzjonijiet tal-fruntieri esterni jkunu jikkorrispondu mal-livelli tal-impatt attribwiti bil-mod segwenti:
 - (a) meta jiġi attribwit livell tal-impatt baxx lil sezzjoni tal-fruntiera esterna, ***l-awtoritajiet nazzjonali responsabbli għas-sorveljanza fuq il-fruntiera esterna għandhom jorganizzaw*** sorveljanza regolari fuq il-bażi tal-analizi tar-riskju u jiżguraw li jkunu qed jinżammu bizżejjed ***persunal u riżorsi*** fiż-żona tal-fruntiera lesti għat-traċċar, l-identifikazzjoni u l-interċettazzjoni;
 - (b) meta jiġi attribwit livell tal-impatt medju lil sezzjoni tal-fruntiera esterna, ***l-awtoritajiet nazzjonali responsabbli għas-sorveljanza fuq il-fruntiera esterna għandhom, flimkien mal-miżuri mehuda taht punt (a), jiżguraw li qed jittiehdu miżuri adatti ta' sorveljanza f'din is-sezzjoni tal-fruntiera. Meta jittiehdu dawk il-miżuri, iċ-ċentru nazzjonali ta' koordinazzjoni għandu jiġi notifikat kif adatt. Iċ-ċentru nazzjonali ta' koordinazzjoni għandu jikkoordina kwalunkwe appoġġ mogħti f'konformità mal-paragrafu 3 tal-Artikolu 5;***
 - (c) meta jiġi attribwit livell tal-impatt għoli lil sezzjoni tal-fruntiera esterna, ***l-Istat Membru kkonċernat għandu, flimkien mal-miżuri mehuda taht punt (b), jiżgura, permezz taċ-ċentru nazzjonali ta' koordinazzjoni, li l-awtoritajiet***

*nazzjonali li joperaw f'din is-sezzjoni tal-fruntiera jinghataw l-appoġġ meħtieġ u li jittiehdu miżuri rinforzati ta' sorveljanza. Dak l-Istat Membru jista' jitlob lill-Aġenzija għal appoġġ **soġġett għall-kundizzjonijiet għall-bidu ta' operazzjonijiet kongunti jew interventi rapidi kif stabbiliti fir-Regolament (KE) Nru 2007/2004.***

2. Iċ-ċentru nazzjonali ta' koordinazzjoni għandu jinforma **regolarment** lill-Aġenzija dwar il-miżuri meħuda fuq il-livell nazzjonali skont **il-punt (c)** tal-paragrafu 1 .
3. Meta jiġi attribwit livell tal-impatt medju jew għoli lil sezzjoni tal-fruntiera esterna li tkun tinsab maġenb is-sezzjoni tal-fruntiera ta' Stat Membru iehor jew **ta' pajjiż li miegħu hemm ftehimiet jew netwerks reġjonali, kif jinghad fl-Artikoli 17a u 18**, iċ-ċentru nazzjonali ta' koordinazzjoni għandu jikkuntattja liċ-ċentru nazzjonali ta' koordinazzjoni **tal-Istat Membru jew l-awtorità kompetenti ġara tal-pajjiż ġar u għandu jipprova jikkoordina l-miżuri transkonfinali neċessarji.**
4. Meta **Stat Membru** jissottometti talba skont il-punt (c) tal-paragrafu 1, l-Aġenzija tista', **meta tkun qed twieġeb għal dik it-talba**, tagħti appoġġ lil dak **l-Istat Membru** partikolarment billi:
 - (a) tagħti trattament prijoritarju għall-applikazzjoni komuni tal-ghodod ta' sorveljanza;
 - (b) tikkoordina l-iskjerament ta' Timijiet tal-Għassa tal-Fruntiera Ewropea f'konformità mar-Regolament (KE) Nru 2007/2004;
 - (c) tiżgura l-iskjerament ta' tagħmir tekniku għad-dispożizzjoni tal-Aġenzija skont ir-Regolament (KE) Nru 2007/2004;
 - (d) tikkoordina kwalunkwe appoġġ addizzjonali offrut minn Stati Membri **ohrajn.**
5. L-Aġenzija għandha tevalwa **f'limkien mal-Istati Membri** l-attribuzzjoni tal-livelli tal-impatt u l-miżuri korrispondenti meħuda fuq il-livell nazzjonali u tal-Unjoni fir-rapporti tal-analiżi tar-riskju tagħha.

TITOLU IV
DISPOŻIZZJONIJIET SPECIFIĊI

Artikolu 16

Allokazzjoni ta' kompiti lil **awtoritajiet** oħrajn fl-Istati Membri

1. L-Istati Membri jistgħu jafdaw lil ċentri reġjonali, lokali, funzjonali jew **awtoritajiet** oħrajn, li jkunu f'pożizzjoni li jieħdu deċiżjonijiet operazzjonali, biex jiżguraw l-għarfien tas-sitwazzjoni u l-kapaċità ta' reazzjoni fiż-żona rispettiva ta' kompetenza, inklużi l-kompiti u l-kompetenzi msemmija fil-punti (b), (d) u (e) **tal-paragrafu 3 tal-Artikolu 5** .
2. Id-deċiżjoni tal-Istat Membru msemmi fil-paragrafu 1 ma taffettwax liċ-ċentru ta' koordinazzjoni nazzjonali fil-kapaċità tiegħu li jikkoopera u jiskambja informazzjoni ma' ċentri nazzjonali ta' koordinazzjoni oħrajn u mal-Aġenzija.
3. F'kazijiet predefiniti, **kif determinati fil-livell nazzjonali**, iċ-ċentru nazzjonali ta' koordinazzjoni jista' jawtorizza lil awtorità msemmija fil-paragrafu 1 biex tikkomunika u tiskambja informazzjoni **mal-awtoritajiet** reġjonali jew iċ-ċentru ta' koordinazzjoni nazzjonali ta' Stat Membru ieħor jew **l-awtoritajiet kompetenti** ta' pajjiż terz sakemm dan jinforma liċ-ċentru nazzjonali ta' koordinazzjoni tiegħu stess regolarment dwar tali komunikazzjoni u l-iskambju tal-informazzjoni.

Artikolu 17

Kooperazzjoni tal-Aġenzija ma' partijiet terzi

1. L-Aġenzija għandha tagħmel użu mill-informazzjoni, kapaċitajiet u sistemi eżistenti disponibbli **f'korpi, uffiċċji u** aġenziji **tal-Unjoni**, u **organizzazzjonijiet internazzjonali** oħrajn, fl-oqfsa legali rispettivi.
2. F'konformità mal-paragrafu 1, l-Aġenzija għandha tikkoopera b'mod partikolari **mal-korpi, l-uffiċċji u l-aġenziji tal-Unjoni, u l-organizzazzjonijiet internazzjonali** li ġejjin:
 - (a) L-Uffiċċju Ewropew tal-Pulizija (Europol) ■ biex tiġi skambjata informazzjoni

dwar il-kriminalità transkonfinali li għandha tiġi inkluża fl-istampa tas-sitwazzjoni Ewropea;

- (b) Iċ-Ċentru Satellitari tal-UE, l-Aġenzija Ewropea għas-Sigurtà Marittima u l-Aġenzija Ewropea għall-Kontroll tas-Sajd fil-provvediment tal-applikazzjoni komuni tal-ġhodod ta' sorveljanza;
- (c) il-Kummissjoni Ewropea, **is-Servizz Ewropew għall-Azzjoni Esterna u l-korpi, l-uffiċċji** u aġenziji **tal-Unjoni inkluż l-Uffiċċju Ewropew ta' Appoġġ fil-qasam tal-Ażil**, li jistgħu jipprovdu lill-Aġenzija informazzjoni rilevanti għaż-żamma tal-istampa tas-sitwazzjoni Ewropea u l-istampa ta' intelligence prefruntiera komuni;
- (d) organizzazzjonijiet internazzjonali li jistgħu jipprovdu lill-Aġenzija informazzjoni rilevanti għaż-żamma tal-istampa tas-sitwazzjoni Ewropea u l-istampa ta' intelligence prefruntiera komuni.

2a. F'konformità mal-paragrafu 1, l-Aġenzija tista' tikkoopera maċ-Ċentru għall-Analiżi u l-Operazzjonijiet Marittimi - Narkotiċi (MAOC-N) u s-Centre de Coordination pour la lutte antidrogue en Méditerranée (CeCLAD-M) (iċ-Ċentru ta' Koordinazzjoni għall-ġlieda kontra d-drogi fil-Mediterran) biex tiġi skambjata informazzjoni dwar il-kriminalità transkonfinali li għandha tiġi inkluża fl-istampa tas-sitwazzjoni Ewropea.

- 3. Informazzjoni bejn l-Aġenzija u **l-korpi, l-uffiċċji u l-aġenziji tal-Unjoni u l-organizzazzjonijiet internazzjonali** msemmija fil-paragrafu 2 u 2a għandha tiġi skambjata permezz tan-netwerk ta' komunikazzjoni msemmi fl-Artikolu 7 jew netwerks **ta' komunikazzjoni** oħrajn li jissodisfaw il-kriterji ta' disponibbiltà, kunfidenzjalità u integrità.
- 4. Il-kooperazzjoni bejn l-Aġenzija u **l-korpi, l-uffiċċji u l-aġenziji tal-Unjoni u l-organizzazzjonijiet internazzjonali** msemmija **fil-paragrafi 2 u 2a** għandha tiġi rregolata f'arrangamenti ta' hidma skont ir-Regolament (KE) Nru 2007/2004 u l-bażi legali rispettiva **tal-korp, l-uffiċċju u l-aġenzija tal-Unjoni, jew l-organizzazzjoni internazzjonali kkonċernata**. Fir-rigward tal-immanigġjar ta' informazzjoni

klassifikata, dawn l-arranġamenti għandhom jipprevedu li *l-korp, l-uffiċċju u l-aġenzija tal-Unjoni u l-organizzazzjoni internazzjonali* kkonċernati jkunu jikkonformaw mar-regoli u l-istandards tas-sigurtà ekwivalenti għal daww applikati mill-Aġenzija.

5. *Il-korpi, l-uffiċċji u l-aġenziji tal-Unjoni* msemmija fil-paragrafi 2 u 2a għandhom jużaw l-informazzjoni li jirċievu fil-kuntest tal-EUROSUR *biss* fil-limiti tal-qafas legali tagħhom u b'mod konformi mad-drittijiet fundamentali, *inklużi r-rekwiżiti tal-protezzjoni tad-data*.

Artikolu 17a

Kooperazzjoni mal-Irlanda u mar-Renju Unit

1. *Għall-finijiet ta' dan ir-Regolament, l-iskambju ta' informazzjoni u l-kooperazzjoni mal-Irlanda u mar-Renju Unit jistgħu jseħħu abbażi ta' ftehimiet bilaterali jew multilaterali bejn l-Irlanda u r-Renju Unit u Stat Membru ġar wiehed jew iktar permezz ta' netwerks reġjonali bbażati fuq dawn il-ftehimiet. Iċ-ċentri nazzjonali ta' koordinazzjoni tal-Istati Membri għandhom ikunu l-punt ta' kuntatt għall-iskambju tal-informazzjoni mal-awtorità korrispondenti tal-Irlanda u tar-Renju Unit fil-EUROSUR. Meta dawn il-ftehimiet ikunu konkluzi, għandhom jiġu nnotifikati lill-Kummissjoni.*
2. *Il-ftehimiet imsemmija fil-paragrafu 1 għandhom ikunu limitati għall-iskambju tal-informazzjoni sussegwenti bejn iċ-ċentri nazzjonali ta' koordinazzjoni ta' Stat Membru u l-Irlanda u r-Renju Unit:*
 - (a) *informazzjoni li tinsab fl-Istampa tas-Sitwazzjoni Nazzjonali ta' Stat Membru safejn dan ikun trażmess lill-Aġenzija għall-iskopijiet tal-Istampa tas-Sitwazzjoni Ewropea u l-Istampa ta' Intelligence Prefruntiera Komuni,*
 - (b) *informazzjoni miġbura mill-Irlanda u mir-Renju Unit li tkun rilevanti għall-iskopijiet tal-Istampa tas-Sitwazzjoni Ewropea u l-Istampa ta' Intelligence Prefruntiera Komuni,*
 - (c) *informazzjoni kif stabbilita fl-Artikolu 9(9).*

3. *L-approvazzjoni minn qabel ta' kwalunkwe Stat Membru iehor jew tal-Aġenzija, li tkun ipprovdiet l-informazzjoni fil-kuntest tal-EUROSUR u li mhijiex parti minn ebda ftehim imsemmi fil-paragrafu 1, għandha tintalab qabel dik l-informazzjoni tkun tista' tiġi kondiviża mal-Irlanda u mar-Renju Unit skont dak il-ftehim.*
4. *Tražmissjoni jew kwalunkwe komunikazzjoni oħra ta' informazzjoni skambjata taħt dan l-Artikolu lil pajjiżi terzi jew kwalunkwe partijiet terzi oħra għandha tkun ipprojbata.*
5. Il-ftehimiet imsemmija fil-paragrafu 1 għandhom jinkludu dispożizzjonijiet dwar spejjeż finanzjarji li jirriżultaw mill-parteċipazzjoni tal-Irlanda u tar-Renju Unit fl-implimentazzjoni ta' dawk il-ftehimiet.

Artikolu 18

Il-kooperazzjoni ma' pajjiżi terzi ġirien

(1) Għall-finijiet ta' dan ir-Regolament, l-Istati Membri jistghu jiskambjaw informazzjoni u jikkooperaw ma' pajjiżi terzi wiehed ġar jew diversi pajjiżi terzi ġirien. Dak l-iskambju ta' informazzjoni u kooperazzjoni għandu jseħh fuq il-bażi ta' ftehimiet bilaterali jew multilaterali jew permezz ta' netwerks reġjonali stabbiliti fuq il-bażi ta' dawk il-ftehimiet. Iċ-ċentri nazzjonali ta' koordinazzjoni tal-Istati Membri għandhom ikunu l-punt ta' kuntatt għall-iskambju ta' informazzjoni ma' pajjiżi terzi ġirien.

(1a) Qabel ma jiġi konkluż kwalunkwe ftehim imsemmi fil-paragrafu 1 ta' dan l-Artikolu, l-Istati Membri għandhom jagħtu notifika dwaru lill-Kummissjoni, li għandha tivverifika l-konformità tal-partijiet tal-ftehimiet rilevanti għall-EUROSUR ma' dan ir-Regolament. Ladarba jiġu konklużi, għandha tinghata notifika dwarhom lill-Kummissjoni li għandha tgħarraf lill-Parlament Ewropew, lill-Kunsill u lill-Aġenzija.

1a. Dawn il-ftehimiet għandhom ikunu f'konformità mal-Liġi tal-Unjoni u l-liġi internazzjonali rilevanti dwar id-drittijiet fundamentali u dwar il-protezzjoni internazzjonali, inkluż il-Karta tad-Drittijiet Fundamentali tal-Unjoni Ewropea u l-Konvenzjoni dwar l-Istatus tar-Rifuġjati, b'mod partikolari l-prinċipju ta' non-

refoulement.

- 1b. Kwalunkwe skambju ta' data personali ma' pajjiżi terzi fil-qafas tal-EUROSUR għandu jkun strettament limitat għal dak li huwa assolutament meħtieġ għall-finijiet ta' dan ir-Regolament. Għandu jsir f'konformità mad-Direttiva 95/46/KE¹, id-Deciżjoni Qafas tal-Kunsill 2008/977/ĠAI u d-dispożizzjonijiet rilevanti nazzjonali dwar il-protezzjoni tad-data.**
2. Kull skambju ta' informazzjoni skont il-paragrafu 1 ta' dan l-Artikolu u skont **il-punt (ga) tal-paragrafu 2** tal-Artikolu 9, li **jipprovd**i pajjiżi terzi b'informazzjoni **li tista' tintuża** biex tidentifika persuni jew gruppi ta' persuni **li t-talba tagħhom għal aċċess għall-protezzjoni internazzjonali qed tiġi ezaminata jew** li qegħdin f'riskju serju li jkunu soġġetti għal tortura, trattament inuman u degradanti jew kastig jew kull ksur ieħor ta' drittijiet fundamentali, għandu jkun ipprojbit.
3. Kull skambju ta' informazzjoni taħt il-paragrafu 1 ta' dan l-Artikolu u skont **il-punt (ga) tal-paragrafu 2** tal-Artikolu 9 għandu jsir f'konformità mal-kundizzjonijiet tal-ftehimiet bilaterali u multilaterali konklużi mal-pajjiżi terzi ġirien.
4. Hija meħtieġa l-approvazzjoni minn qabel ta' kull Stat Membru ieħor **jew tal-Aġenzija**, li tkun ipprovdiet informazzjoni fil-kuntest tal-EUROSUR u li ma tkunx parti minn l-ebda wieħed mill-ftehimiet imsemmija fil-paragrafu 1 u min-netwerks imsemmijin **fil-punt (ga) tal-paragrafu 2** tal-Artikolu 9, qabel dik l-informazzjoni tkun tista' tiġi kondiviża ma' kull pajjiżi terzi skont dak il-ftehim jew in-netwerk; **L-Istati Membri u l-Aġenzija għandhom ikunu marbuta bit-talba li ma jiskambjawx dik l-informazzjoni mal-pajjiżi terzi ikkonċernat.**
- 4b. It-trażmissjoni jew kwalunkwe komunikazzjoni ohra ta' informazzjoni skambjata taħt dan l-Artikolu lil pajjiżi terzi jew partijiet terzi ohrajn għandha tkun ipprojbita.**
5. Kull skambju ta' informazzjoni ma' pajjiżi terzi miksuba **permezz** tal-applikazzjoni komuni tal-ġhodod ta' sorveljanza huwa soġġett għal-legislazzjoni u r-regoli li

¹ ĠU L 281, 23.11.1995, p. 31.

jirregolaw dawk l-ghodod u s-sistemi kif ukoll għad-dispożizzjonijiet rilevanti tad-Direttiva 95/46/KE, ir-Regolament (KE) Nru 45/2001 ***u d-Deciżjoni Qafas tal-Kunsill 2008/977/ĠAI.***

Artikolu 19

Manwal

1. Il-Kummissjoni Ewropea għandha, b'kooperazzjoni mill-qrib mal-Istati Membri, mal-Aġenzija, ***u ma' kwalunkwe korp, uffičċju jew aġenzija oħra rilevanti tal-Unjoni,*** tagħmel disponibbli Manwal Prattiku għall-implimentazzjoni u l-ġestjoni tal-EUROSUR (minn hawn 'il quddiem il-'Manwal'), li jipprovdi linji gwida tekniċi u operazzjonali, rakkomandazzjonijiet u l-aħjar prattiki ***inkluż dwar il-kooperazzjoni ma' pajjiżi terzi.*** Il-Kummissjoni Ewropea għandha tadotta l-Manwal fil-forma ta' rakkomandazzjoni.
2. ***Il-Kummissjoni Ewropea tista' tiddeċiedi, wara konsultazzjoni mal-Istati Membri u l-Aġenzija, li tikklassifika partijiet mill-Manwal bhala EU RESTRICTED f'konformità mar-regoli mniżżla fid-Deciżjoni tal-Kummissjoni 2001/844/KE li temenda r-Regoli Interni tal-Proċedura.***

Artikolu 20

Il-monitoraġġ u l-evalwazzjoni

1. ***Għall-finijiet ta' dan ir-Regolament,*** l-Aġenzija ***u l-Istati Membri*** għandhom jiżguraw li l-proċeduri jkunu stabbiliti għall-monitoraġġ tal-funzjonament tekniċu u operazzjonali tal-EUROSUR meta mqabbel mal-oġettivi li jinkisbu għarfien tas-sitwazzjoni u kapaċità ta' reazzjoni adegwati fil-fruntieri esterni ***u r-rispett tad-drittijiet fundamentali inkluż il-prinċipju ta' non-refoulement.***
2. L-Aġenzija għandha tissottometti rapport ***lill-Parlament Ewropew u lill-Kunsill*** dwar il-funzjonament tal-EUROSUR ***fl-1 ta' Diċembru 2015*** u kull sentejn minn dakinhar.
3. Il-Kummissjoni tipprovdi valutazzjoni ġenerali tal-EUROSUR lill-Parlament Ewropew u lill-Kunsill ***fl-1 ta' Diċembru 2016*** u kull erba' snin minn dakinhar. Din

l-evalwazzjoni għandha tinkludi **valutazzjoni** tar-riżultati miksuba meta mqabbla mal-objettivi , tal-validità kontinwa tar-raġunijiet sottostanti, tal-applikazzjoni ta' dan ir-Regolament fl-Istati Membri u mill-Aġenzija u tal-konformità **ma' u l-impatt fuq id-drittijiet** fundamentali, **u evalwazzjoni tal-ispejjeż u l-benefiċċji**. Fejn meħtieġ, dik l-evalwazzjoni għandha tkun akkumpanjata minn proposti adegwati biex jiġi emendat dan ir-Regolament.

4. L-Istati Membri għandhom jipprovdu lill-Aġenzija bl-informazzjoni meħtieġa biex jiġi abbozzat ir-rapport imsemmi fil-paragrafu 2. L-Aġenzija għandha ttiprovdi lill-Kummissjoni bl-informazzjoni meħtieġa biex twettaq l-evalwazzjoni msemmija fil-paragrafu 3.

Artikolu 20a

Emendi għar-Regolament (KE) Nru 2007/2004

Ir-Regolament Nru (KE) 2007/2004 huwa b'dan emendat kif ġej:

1. **Fl-Artikolu 2(1), il-punt (i) għandu jiġi sostitwit b'dan li ġej:**

"(i) ttiprovdi l-ghajjnuna neċessarja għall-iżvilupp u l-operazzjoni ta' sistema Ewropea ta' sorveljanza tal-fruntieri u, kif adatt, għall-iżvilupp ta' ambjent komuni għall-kondiviżjoni ta' informazzjoni, inkluża l-interoperabbiltà ta' sistemi, b'mod partikolari permezz tal-istabbiliment, iż-żamma u l-koordinazzjoni tal-qafas tal-EUROSUR f'konformità mar-Regolament XXX tal-Parlament Ewropew u l-Kunsill li jstabbilixxi s-Sistema Ewropea ta' Sorveljanza tal-Fruntieri (EUROSUR)."

2. **Għandu jiddaħhal l-Artikolu 11ca l-ġdid li ġej:**

"L-Artikolu 11ca

L-iproċessar ta' data personali fil-qafas tal-EUROSUR

L-Aġenzija tista' tipproċessa data personali kif stabbilit fl-Artikolu 12a(2) tar-Regolament XXX tal-Parlament Ewropew u tal-Kunsill li jstabbilixxi s-Sistema Ewropea ta' Sorveljanza tal-Fruntieri (EUROSUR), li għandu jkun applikat

*f'konformità mal-miżuri msemmija fl-Artikolu 11a. B'mod partikolari, l-
ipproċessar ta' tali data għandu jirrispetta l-prinċipji tan-neċessità u l-
proporzjonalità u t-trasmissjoni suċċessiva jew komunikazzjoni oħra ta' tali data
personali pproċessata mill-Aġenzija għal pajjiżi terzi għandhom ikunu pprojbiti."*

Artikolu 21 Dħul fis-seħħ u applikabbiltà

1. Dan ir-Regolament jidhol fis-seħħ fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.
2. Dan ir-Regolament japplika **mit-2 ta' Diċembru 2013**.
3. L-Artikolu 5 (1) għandu japplika għall-Istati Membri li jinsabu fil-fruntieri esterni ■
tan-Nofsinhar u ■ l-Lvant ■ (il-Bulgarija, **il-Kroazja**, Ċipru, l-Estonja, il-Finlandja,
Franza, il-Greċja, l-Ungerija, l-Italja, il-Latvja, il-Litwanja, Malta, il-Polonja, il-
Portugall, ir-Rumanija, ir-Repubblika Slovakka, is-Slovenja u Spanja) **mit-2 ta'
Diċembru 2013**.
4. L-Artikolu 5(1) għandu japplika għall-bqija tal-Istati Membri ■ sa **mill-
1 ta' Diċembru 2014**.

Dan ir-Regolament għandu jorbot fl-intier tiegħu u japplika direttament fl-Istati Membri skont
it-Trattati.

Magħmul fi Brussell,

Għall-Parlament Ewropew

Il-President

Għall-Kunsill

Il-President

ANNEX

Il-prinċipji li ġejjin għandhom jiġu kkunsidrati meta jiġu stabbiliti, operati u miżmuma l-komponenti differenti tal-qafas tal-EUROSUR:

- (a) Il-Prinċipju ta' komunitajiet ta' interess: Iċ-ċentri nazzjonali ta' koordinazzjoni u l-Aġenzija jiffurmaw komunitajiet ta' interess partikolari għall-qsim tal-informazzjoni u l-kooperazzjoni fil-qafas tal-EUROSUR. Il-komunitajiet ta' interess jintużaw biex jiġu organizzati ċ-ċentri nazzjonali ta' koordinazzjoni differenti u l-Aġenzija biex jiskambjaw informazzjoni fit-tfittxija ta' għanijiet, rekwiżiti u interessi komuni.
- (b) Il-Prinċipji ta' ġestjoni koerenti u tal-użu ta' strutturi eżistenti: L-Aġenzija tiżgura l-koerenza bejn il-komponenti differenti tal-qafas tal-EUROSUR, inklużi l-provvediment ta' gwida u ta' appoġġ liċ-ċentri nazzjonali ta' koordinazzjoni u l-promozzjoni tal-interoperabbiltà tal-informazzjoni u t-teknoloġija. Sa fejn ikun possibbli, il-qafas tal-EUROSUR jagħmel użu minn sistemi u kapacitajiet eżistenti, **sabiex il-baġit tal-Unjoni jintuża bl-aħjar mod possibbli u tiġi evitata d-duplikazzjoni**. F'dan il-kuntest, l-EUROSUR tiġi stabbilita b'mod kompatibbli għal kollox mal-inizjattiva għal Ambjent Komuni għall-Qsim tal-Infurmazzjoni għas-sorveljanza tad-dominju marittimu tal-UE (CISE), u għalhekk tkun tikkontribwixxi għal approċċ ikkoordinat u kosteffiċjenti u tibbenefika minnu għall-iskambju tal-informazzjoni transsettorjali fl-Unjoni.
- (c) Il-Prinċipji tal-kondiviżjoni tal-informazzjoni u tal-assigurazzjoni tal-informazzjoni: L-informazzjoni magħmula disponibbli fil-qafas tal-EUROSUR tkun disponibbli għaċ-ċentri nazzjonali ta' koordinazzjoni kollha u għall-Aġenzija, sakemm ma jkunux ġew stabbiliti restrizzjonijiet speċifiċi jew sakemm ma jkunux sar ftehim dwarhom. Iċ-ċentri nazzjonali ta' koordinazzjoni jiggwarantixxu d-disponibbiltà, il-kunfidenzjalità u l-integrità tal-informazzjoni li tkun se tiġi skambjata fuq il-livell nazzjonali, Ewropew **u internazzjonali**. L-Aġenzija għandha tiggwarantixxi d-disponibbiltà, il-kunfidenzjalità u l-integrità tal-informazzjoni li tkun ser tiġi skambjata fuq il-livell Ewropew **u internazzjonali**.

- (d) Il-Prinċipji tal-orjentament lejn is-servizzi u tal-istandardizzazzjoni: Il-kapaċitajiet differenti tal-EUROSUR jigu implimentati permezz ta' approċċ orjentat lejn is-servizz. L-Aġenzija tiżgura li, safejn ikun possibbli, il-qafas tal-EURSUR ikun ibbażat fuq standards miftiehma internazzjonalment.
- (e) Il-Prinċipju tal-flessibbiltà: L-organizzazzjoni, l-informazzjoni u t-teknoloġija jkunu mfassla sabiex il-partijiet interessati tal-EUROSUR ikunu jistgħu jirreaġixxu għas-sitwazzjonijiet li jkunu qed jinbidlu b'mod flessibbli u strutturat.

ANNEX GHALL-ABBOZZ TA' RIŻOLUZZJONI LEĠIŻLATTIVA

Dikjarazzjoni mill-Parlament Ewropew

Il-Parlament Ewropew jishaq li l-istituzzjonijiet tal-UE għandhom jagħmlu hilithom u jużaw terminologija xierqa u newtra fit-testi leġislattivi meta jindirizzaw il-kwestjoni ta' nazzjonali ta' pajjiżi terzi li l-preżenza tagħhom fit-territorju tal-Istati Membri ma tkunx giet awtorizzata mill-awtoritajiet tal-Istati Membri jew ma tkunx għadha awtorizzata. F'każijiet bhal dawn, l-istituzzjonijiet tal-UE għandhom jevitaw li jużaw it-terminu "illegali" fejn ikun possibbli li jinstabu kliem oħra, u fi kwalunkwe każ, meta jirreferu għal persuni, għandha tintuża "migranti irregolari".

NOTA SPJEGATTIVA

Il-moviment hieles huwa principju bażi tal-Unjoni Ewropea u l-possibbiltà ta' moviment fi hdan l-Unjoni Ewropea mingħajr ma wiehed ikollu jhabbat wiċċu ma' kontrolli fil-fruntieri interni hi waħda mill-kisbiet bl-akbar suċċess tal-UE. Hafna persuni jużaw din il-libertà u l-opinjoni pubblika ripetutament tqis il-libertà li tivvjagġa bhala waħda mill-aktar benefiċċji sinifikanti li ġabet magħha l-Unjoni. Għall-ekonomija tagħna wkoll, il-moviment liberu huwa ċentrali għas-suċċess tas-suq uniku. Schengen ma jistax jingiebu lura. Minflok, dan għandu jissahħaħ permezz ta' ġestjoni mtejba tal-fruntieri esterni tal-UE li tiżgura fiduċja reċiproka sħiħa fost l-Istati Membri.

Għal din ir-raġuni, ir-Rapporteur jappoġġa b'mod ġenerali l-proposta tal-Kummissjoni. Il-qsim ta' informazzjoni u t-titjib tal-kooperazzjoni bejn l-Istati Membri u bejn l-aġenziji involuti huma passi essenzjali sabiex ikun titjib fil-qsim tal-piżijiet fir-rigward tal-ġestjoni tal-fruntieri esterni tal-UE. Huma wkoll kruċjali biex jgħinu lill-Istati Membri jirrispettaw il-laġizlazzjoni marittima internazzjonali u jsalvaw hajjet il-migranti.

Ir-Rapporteur għandu l-ħsieb li jsahħaħ il-punti li ġejjin:

1) Kamp ta' applikazzjoni tad-direttiva

Ir-Rapporteur jaqbel mal-inklużjoni taż-żoni ta' prefruntiera fl-EUROSUR, inkluż punti/ajruporti ta' qsim tal-fruntieri, iżda huwa tal-fehma li dan għandu jsir fi stadju iktar tard. Għalissa, għandha tibqa' l-għażla tal-Istati Membri. Huwa jappoġġa wkoll l-inklużjoni ta' klawsola ta' reviżjoni ma' rapport li jivvaluta l-impatt ta' din l-inklużjoni, bil-possibbiltà li jiġu proposti emendi għar-Regolament.

2) Kooperazzjoni ma' aġenziji oħra

Ir-Rapporteur jappoġġa bis-saħħa l-kooperazzjoni ma' aġenziji oħra, speċjalment l-Europol, l-EASO, l-EMSA (Aġenzija Ewropea għas-Sigurtà Marittima), EFCA (Aġenzija Ewropea għall-Kontroll tas-Sajd) u l-ESC (Ċentru Ewropew Satellitari).

3) Kooperazzjoni ma' pajjiżi terzi

Ir-Rapporteur huwa tal-fehma li l-Istati Membri għandhom jikkooperaw mal-pajjiżi terzi ġirien biex jiproteġu hajjet il-migranti, jipprevjenu l-migrazzjoni irregolari u jiġġieldu l-kriminalità transkonfinali. Dawk il-ftehimiet għandhom jiġu mgħarrfa lill-Kummissjoni.

4) Parteċipazzjoni tar-Renju Unit u tal-Irlanda

Ir-Rapporteur jappoġġa l-possibbiltà li r-Renju Unit u l-Irlanda jipparteċipaw fl-EUROSUR. Il-kooperazzjoni għandha sseħħ fuq il-baży ta' ftehimiet bilaterali jew multilaterali bejn l-Irlanda u r-Renju Unit u Stat Membru ġar wiehed jew iktar.

5) Id-data personali

Ir-Rapporteur jinsisti li d-data personali għandha tiġi skambjata u pproċessata permezz tal-EUROSUR biss meta dan ikun neċessarju u f'każijiet ġustifikati kif xieraq, bis-salvagwardji adegwati. Huwa jqis ukoll li m'għandu jkun hemm l-ebda skambju ta' data personali ma' pajjiżi terzi.

6) Definizzjonijiet

Ir-Rapporteur ressaq xi emendi sabiex jiġu definiti aħjar xi kunċetti bħal "inċident" u "interċezzjoni". Ir-Rapporteur jinsisti wkoll dwar definizzjoni mtejbja ta' sitwazzjonijiet ta' pressjoni u tensjoni partikolari fejn il-vlutazzjoni ta' impatt "baxx", "medju" u "għoli" għandha ssir fil-livell tal-Frontex.

7) Koordinazzjoni

Ir-Rapporteur jappoġġa l-ħatra ta' ċentru nazzjonali ta' koordinazzjoni uniku f'kull Stat Membru, inkarigat mill-kooperazzjoni mal-EUROSUR, filwaqt li titħalla ftit flessibilità b'rabta mal-organizzazzjoni reġjonali interna tal-Istati Membri.

8) Drittijiet fundamentali

Ir-Rapporteur jintroduċi xi referenzi għal-leġizlazzjoni rilevanti tal-UE dwar l-ażil (inkluż il-prinċipju tan-non-refoulement) u r-ritorn li għandu japplika wara l-interċezzjoni.

9) Obbligu ta' rendikont

Ir-Rapporteur jiffavorixxi l-inklużjoni ta' klawsola ta' revizjoni kull 4 snin, b'rapport lill-Parlament Ewropew.

17.10.2012

OPINJONI TAL-KUMITAT GĦALL-BAĠITS

għall-Kumitat għal-Libertajiet Ċivili, il-Ġustizzja u l-Intern

dwar il-proposta għal regolament tal-Parlament Ewropew u tal-Kunsill li jistabbilixxi s-Sistema Ewropea ta' Sorveljanza tal-Fruntieri (EUROSUR)
(COM(2011)0873 – C7-0506/2011 – 2011/0427(COD))

Rapporteur għal opinjoni: Dominique Riquet

ĠUSTIFIKAZZJONI QASIRA

1. Kamp ta' applikazzjoni tal-proposta

Il-proposta rigward is-Sistema Ewropea ta' Sorveljanza tal-Fruntieri (EUROSUR) hija parti mill-isforzi tal-Unjoni intiżi li jżidu l-kapaċità ta' reazzjoni tal-Istati Membri tal-awtoritajiet ta' kontroll fuq il-fruntieri fil-fruntieri esterni (taż-żona Schengen). Hija għandha tgħin lill-Istati Membri jiksibu għarfien totali tas-sitwazzjoni mal-fruntieri esterni tagħhom u jżidu ċ-ċirkolazzjoni ta' informazzjoni u l-kooperazzjoni bejn l-Istati Membri kif ukoll bejn dawn tal-aħħar u l-Aġenzija, b'mod aktar koerenti u sistematiku. Għal dak li għandu x'jaqsam mad-dimensjoni esterna tal-ġestjoni tal-fruntieri, l-EUROSUR għandha tagħti sostenn biex tiżdied il-kooperazzjoni ma' pajjiżi terzi u jissahħu l-kapaċitajiet tagħhom ta' sorveljanza u ta' ġestjoni tal-fruntieri f'oqsma li għandhom impatt dirett fl-UE (pereżempju l-kollegament tas-sistemi u tal-infrastrutturi ta' pajjiżi terzi ma' dawk tal-UE biex ikun permess skambju regolari ta' informazzjoni).

2. Implimentazzjoni

Il-komponenti differenti tal-EUROSUR se jkunu implimentati prinċipalment mill-Aġenzija Ewropea għall-Ġestjoni tal-Kooperazzjoni Operattiva fil-Fruntieri Esterni tal-Istati Membri tal-Unjoni Ewropea¹ (Frontex) u mill-Istati Membri kif deskritt fil-komunikazzjoni tal-2008 dwar l-EUROSUR².

¹ stabbilita bir-Regolament tal-Kunsill (KE) Nru 2007/2004 tas-26 ta' Ottubru 2004 - ĠU L 349, 25.11.2004, p. 1.

² Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni: "Eżaminazzjoni dwar il-holqien ta' Sistema Ewropea ta' Sorveljanza għall-Fruntieri (EUROSUR)" - COM(2008)68 finali.

Għall-kuntrarju taż-żewġ programmi paralleli "Fond għas-Sigurtà Interna" u "Fond għall-Migrazzjoni u l-Azil" l-EUROSUR mhijiex se tkun imfassla bħal fond tal-UE, iżda tforni qafas tekniku komuni u tiżviluppa standards meħtieġa għar-razzjonalizzazzjoni tal-kooperazzjoni kif anki komunikazzjoni kontinwa u bla waqfien bejn l-awtoritajiet (kemm tal-UE kif ukoll tal-Istati Membri). Ir-regolament tal-EUROSUR propost għandu jidhol fis-seħh fi tmiem l-2013. Id-dikjarazzjoni finanzjarja meħmuża mal-proposta¹ hija limitata għall-perjodu 2014-2020 anki jekk il-memorandum ta' spjegazzjoni tar-regolament jipprevedi wkoll finanzjament fl-ambitu tal-qafas finanzjarju pluriennali attwali, billi l-EUROSUR tnediet bħala proġett pilota fl-2011. Għall-perjodu 2014-2020, tipprevedi finanzjament mhux permezz ta' linja baġitarja separata iżda minn żewġ sorsi fi hdan il-baġit tal-UE (diġà eżistenti jew li għad iridu jinholqu):

- Attwalment, l-Istati Membri jirċievu appoġġ mill-appropriazzjonijiet tal-Fond tal-UE għall-Fruntieri Esterni (linja baġitarja 18 02 06) sa tmiem il-QFP attwali (tmiem l-2013). Mill-2014 'il quddiem, se tinholq linja baġitarja ġdida (18 02 XX XX - "Fond għas-Sigurtà Interna - Fruntieri u Viżi") fl-istruttura tal-baġit il-ġdida wara l-QFP 2014-2020 u parti minnha tkun tiffinanzja l-iżvilupp ta' xi wħud mill-komponenti differenti tal-EUROSUR (eż. holqien taċ-ċentri nazzjonali ta' koordinament).
- Min-naħa l-oħra, għandha tkun l-aġenzija Frontex (linja 18 02 03 02) li se tuża l-baġit tagħha stess biex tistabbilixxi n-netwerk ta' komunikazzjoni u komponenti orizzontali oħrajn tal-EUROSUR, bħall-istampa tas-sitwazzjoni Ewropea u l-istampa ta' *intelligence* prefruntiera komuni, u fejn meħtieġ dan se jsir bl-appoġġ fl-ambitu tal-Fond għas-Sigurtà Interna (ġestjoni finanzjarja ċentralizzata diretta jew indiretta).

L-impatt totali stmat fuq in-nefqa tal-UE fuq seba' snin (2014-2020) ikun bejn wieħed u iehor EUR 244 021 miljun. Madwar EUR 112-il miljun se jkunu ffinanzjati mill-appropriazzjonijiet mil-linja l-ġdida "Fond għas-Sigurtà Interna - Fruntieri u Viżi" u EUR 132 miljun mill-aġenzija Frontex (linja 18 02 03 02) li jidher li huwa sehem pjuttost importanti tal-baġit totali stmat ta' Frontex għal seba' snin li jammonta għal EUR 614-il miljun.

Meta mqabbel ma' dan, għall-Intestaura 3 A attwali, il-Kummissjoni pproponiet fil-Qafas Finanzjarju Pluriennali baġit kumplessiv indikattiv ta' EUR 10 911-il miljun għall-perjodu 2014-2020.

Din iċ-ċifra tkopri l-infiq għall-programmi finanzjarji u l-aġenziji tal-UE attivi fil-qasam tal-affarijiet interni. L-aġenziji jilhq u l-ammont ta' EUR 1 572 miljun fi prezzijiet kurrenti.

Il-bżonn stmat ta' riżorsi umani għall-implimentazzjoni tal-qafas (monitoraġġ u sostenn tal-ġestjoni ta' kuljum tal-EUROSUR) ikun biss 2 postijiet AD fis-sede tal-Kummissjoni, li ġejjin mid-DĠ HOME. Skont il-proposta, dan il-persunal diġà huwa assenjat għall-ġestjoni tal-azzjoni u/jew riassenjati fi hdan id-DĠ. F'każ li tirriżulta neċessarja xi allokkazzjoni addizzjonali, ir-rapporteur tagħkom jinsisti li din tkun tista' tingħata biss lid-DĠ responsabbli skont il-proċedura ta' allokkazzjoni annwali u fid-dawl tar-restrizzjonijiet baġitarji.

3. Il-pożizzjoni tar-rapporteur

¹ Dikjarazzjoni Finanzjarja Leġislattiva annessa mal-proposta COM(2011)873, p. 25.

Ir-rapporteur tagħkom huwa favur it-tkomplija u l-iżvilupp tal-EUROSUR għax is-sorveljanza tal-fruntieri tirrappreżenta qasam li fih l-azzjoni tal-Unjoni bla dubju tagħti valur mizjud Ewropew meta mqabbel ma' mizuri purament nazzjonali. Tabilhaqq, l-immigrazzjoni illegali u l-kriminalità transkonfinali huma, min-natura tagħhom, fenomeni li jmorru lil hinn mit-territorju tal-Istati Membri.

Madankollu ta' min jinnota li l-iskema ta' finanzjamenti proposta għall-EUROSUR hija kumplessa ħafna. Dan jirrizulta kemm mit-tliet livelli ta' ġestjoni possibbli (ġestjoni centralizzata diretta, ġestjoni centralizzata indiretta, ġestjoni kondiviża) kif ukoll mill-kalendarju tal-finanzjamenti (il-qafas finanzjarju pluriennali attwali u l-QFP 2014-2020) u għalhekk jorigina minn pakketti differenti fi ħdan dawn iż-żewġ oqfsa.

Sakemm ma jigix adottat il-baġit 2013, se tkun diffiċli l-analizi tad-diversi ammonti li għandhom jittiehdu mil-linji baġitarji kkonċernati fl-ambitu tal-QFP attwali (Fond għall-Fruntieri Esterni, Frontex, is-Seba' Programm Kwadru għar-Riċerka u l-Iżvilupp u Strument tal-Kooperazzjoni għall-Iżvilupp). Fil-valutazzjoni tal-impatt li takkumpanja l-proposta tal-Kummissjoni dwar l-EUROSUR¹ hemm ippreżentata distribuzzjoni tal-kostijiet, iżda din ma tidhirx fil-proposta stess.

Rigward l-infiq li għandu jsir matul il-QFP 2014-2020 - u mingħajr preġudizzju għall-eżitu tan-negożjati dwar il-QFP li jmiss, jiddispjaċina li l-Kummissjoni ma tagħmel l-ebda riferiment baġitarju fil-parti ġuridikament vinkolanti tal-proposta dwar l-EUROSUR.

Barra minn hekk, għal dak li għandu x'jaqsam mal-infiq dwar iċ-ċentri nazzjonali ta' koordinament u l-mizuri fil-pajjiżi terzi ġirien, ir-rapporteur tagħkom jenfasizza l-assenza ta' kriterji għall-assenjazzjoni tar-riżorsi.

EMENDI

IL-Kumitat għall-Baġits jistieden lill-Kumitat għal-Libertajiet Ċivili, il-Ġustizzja u l-Intern, bhala l-kumitat responsabbli, sabiex jinkorpora l-emendi li ġejjin fir-rapport tiegħu:

Emenda 1

Abbozz ta' riżoluzzjoni leġiżlattiva Paragrafu 1a (ġdid)

Abbozz ta' riżoluzzjoni leġiżlattiva

Emenda

1a. Ifakkar fir-riżoluzzjoni tiegħu tat-8 ta' Ġunju 2011 dwar "Ninvestu fil-ġejjieni: Qafas Finanzjarju Multiannwali (QFM) ġdid għal Ewropa kompetittiva,

¹ SEC(2011)1536

sostenibbli u inklużiva"¹; itenni li jinhtieġu biżżejjed riżorsi addizzjonali fl-Qafas Finanzjarju Pluriennali (QFP) li jmiss sabiex l-Unjoni tkun tista' tilhaq il-prijoritajiet eżistenti tal-politika u tissodisfa l-kompiti l-godda previsti fit-Trattat ta' Lisbona, kif ukoll sabiex tindirizza sitwazzjonijiet mhux mistennija; jindika li anke b'żieda ta' mill-inqas 5 % fil-livell tar-riżorsi għall-QFP li jmiss meta mqabbel mal-livell tal-2013, tkun tista' ssir biss kontribuzzjoni limitata għall-ilhuq tal-objettivi u l-impenji miftiehma tal-Unjoni u għall-prinċipju tas-solidarjetà tal-Unjoni; ihegġeg lill-Kunsill, f'każ li ma jaqbilx ma' dan l-approċċ, jidentifika b'mod ċar liema mill-prijoritajiet politiċi jew mill-proġetti tiegħu jista' jiġu abbandunati totalment, minkejja l-garanzija ta' valur miżjud Ewropew tagħhom;

¹ *Testis adottati, P7_TA(2011)0266.*

Emenda 2

Abbozz ta' risoluzzjoni leġislattiva Paragrafu 1b (ġdid)

Abbozz ta' risoluzzjoni leġislattiva

Emenda

1b. Jenfasizza li l-punt 47 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-ġestjoni finanzjarja soda għandu japplika għall-estensjoni tal-mandat għall-Aġenzija Ewropea għall-Ġestjoni tal-Kooperazzjoni Operattiva (l-"Aġenzija") fil-fruntieri esterni; jenfasizza li kwalunkwe deċiżjoni tal-awtorità leġislattiva favur tali estensjoni tkun bla ħsara għad-deċiżjonijiet tal-awtorità tal-baġit fil-kuntest tal-proċedura annwali tal-baġit;

¹ *ĠU C 139, 14.6.2006, p. 1.*

Emenda 3

Abbozz ta' risoluzzjoni leġislattiva Paragrafu 1c (ġdid)

Abbozz ta' risoluzzjoni leġislattiva

Emenda

1c. Jitlob li l-Kummissjoni tipprezenta dikjarazzjoni finanzjarja ġdida li tikkunsidra b'mod sħiħ ir-riżultat tal-ftehim leġislattiv bejn il-Parlament Ewropew u l-Kunsill biex jintlahqu r-rekwiżiti baġitarji u dawk tal-persunal fl-Aġenzija u fis-servizzi tal-Kummissjoni;

Emenda 4

Proposta għal regolament Premessa 1

Test propost mill-Kummissjoni

Emenda

(1) L-istabbiliment tas-Sistema Ewropea ta' Sorveljanza tal-Fruntieri (minn hawn quddiem imsejha l-'EUROSUR') hija meħtieġa għat-tisħiħ tal-iskambju tal-informazzjoni u tal-kooperazzjoni *operazzjonali* bejn l-awtoritajiet nazzjonali tal-Istati Membri, kif ukoll mal-Aġenzija Ewropea għall-Gestjoni *ta' Kooperazzjoni Operazzjonali* fil-Fruntieri Esterni tal-Istati Membri tal-Unjoni Ewropea stabbilita bir-Regolament tal-Kunsill (KE) Nru 2007/2004 tas-26 ta' Ottubru 2004 (Frontex), minn hawn 'il quddiem imsejha 'l-Aġenzija'. L-EUROSUR għandha tipprovdi lil dawn l-awtoritajiet u lill-Aġenzija l-infrastruttura u l-ġhodod meħtieġa biex itejbu l-għarfien tas-sitwazzjoni u l-kapaċità ta' reazzjoni tagħhom fid-detezzjoni u l-prevenzjoni tal-migrazzjoni illegali u l-kriminalità transkonfinali ***kif ukoll meta jipproteġu u jsalvaw il-hajjiet*** ta' migranti fil-fruntieri esterni tal-Istati Membri tal-Unjoni.

(1) L-istabbiliment tas-Sistema Ewropea ta' Sorveljanza tal-Fruntieri (minn hawn quddiem imsejha l-'EUROSUR') hija meħtieġa għat-tisħiħ tal-iskambju tal-informazzjoni u tal-kooperazzjoni *operattiva* bejn l-awtoritajiet nazzjonali tal-Istati Membri, kif ukoll mal-Aġenzija Ewropea għall-Gestjoni *tal-Kooperazzjoni Operattiva* fil-Fruntieri Esterni tal-Istati Membri tal-Unjoni Ewropea stabbilita bir-Regolament tal-Kunsill (KE) Nru 2007/2004 tas-26 ta' Ottubru 2004 (Frontex), minn hawn 'il quddiem imsejha 'l-Aġenzija'. L-EUROSUR għandha tipprovdi lil dawn l-awtoritajiet u lill-Aġenzija l-infrastruttura u l-ġhodod meħtieġa biex itejbu l-għarfien tas-sitwazzjoni u l-kapaċità ta' reazzjoni tagħhom fid-detezzjoni u l-prevenzjoni tal-migrazzjoni illegali u l-kriminalità transkonfinali, ***b'hekk tikkontribwixxi ahjar għall-protezzjoni u għas-salvataġġ tal-hajjiet*** ta' migranti fil-fruntieri esterni

tal-Istati Membri tal-Unjoni.

Emenda 5

Proposta ghal regolament Premessa 5a (ġdida)

Test propost mill-Kummissjoni

Emenda

(5a) L-Aġenzija ghandha tinghata r-rizorsi finanzjarji u umani xierqa, sabiex tkun tista' tissodisfa b'mod adegwat il-kompiti addizzjonali li nghatawlha skont dan ir-Regolament. Ghal dan il-ghan, il-proċedura għall-istabbiliment, l-implimentazzjoni u l-kontroll tal-baġit tagħha kif stabbilita fl-Artikoli 29 u 30 tar-Regolament (KE) Nru 2007/2004 ghandha tqis dawn il-kompiti kif xieraq. L-awtorità baġitarja ghandha tiżgura li jiġu sodisfatti l-aqwa standards ta' effiċjenza.

Emenda 6

Proposta ghal regolament Premessa 9a (ġdida)

Test propost mill-Kummissjoni

Emenda

(9a) Jeżisti bżonn ta' koordinament aħjar tal-infiq tal-fondi tal-Unjoni u tal-Istati Membri fil-qasam tal-affarijiet interni bil-ghan li jiġi ottimizzat l-użu tal-baġits tagħhom stess. Dan ghandu jikkontribwixxi ghal komplementarjetà, effiċjenza u viżibilità aħjar tal-infiq tagħhom. L-EUROSUR, b'mod partikolari, ghandha tisfrutta bl-aħjar mod possibbli l-kapaċitajiet eżistenti f'termini ta' rizorsi umani kif ukoll ta' tagħmir tekniku, f'livell tal-UE u nazzjonali, filwaqt li tippromwovi kooperazzjoni militari-ċivili.

Emenda 7

Proposta għal regolament Premessa 9b (ġdida)

Test propost mill-Kummissjoni

Emenda

(9b) Il-mekkaniżmi li jinvolvu l-baġit tal-Unjoni fl-implimentazzjoni tal-EUROSUR għandhom ikunu trasparenti, responsabbli u suġġetti għal skrutinju demokratiku.

Emenda 8

Proposta għal regolament Premessa 9c (ġdida)

Test propost mill-Kummissjoni

Emenda

(9c) Jeżisti bżonn ta' garanzija ta' ġestjoni finanzjarja tajba tas-sistema u tal-implimentazzjoni tagħha bl-aktar mod effikaċi possibbli, filwaqt li tinzamm iċ-ċertezza tad-dritt u l-aċċessibilità tas-sistema għall-partekipanti kollha.

Emenda 9

Proposta għal regolament Premessa 9d (ġdida)

Test propost mill-Kummissjoni

Emenda

(9d) Il-Kummissjoni għandha tivvaluta regolarment ir-riżultati tal-implimentazzjoni tal-EUROSUR bl-ghajnuna ta' indikaturi ċari, sempliċi u li jistgħu jitkejlu. Tali indikaturi għandhom jagħtu l-bażi sabiex jiġi determinat sa liema punt intlahqu l-oġġettivi tas-sistema.

Emenda 10

Proposta għal regolament Artikolu 1

Test propost mill-Kummissjoni

Dan ir-Regolament jistabbilixxi qafas komuni għall-iskambju tal-informazzjoni u l-kooperazzjoni bejn l-Istati Membri u l-Aġenzija sabiex jitjiebu l-għarfien tas-sitwazzjoni u l-kapaċità ta' reazzjoni fil-fruntieri esterni tal-Istati Membri u tal-Unjoni Ewropea, minn hawn 'il quddiem imsejha: Is-Sistema Ewropea ta' Sorveljanza tal-Fruntieri Esterni (EUROSUR).

Emenda

Dan ir-Regolament jistabbilixxi qafas komuni għall-iskambju tal-informazzjoni u l-kooperazzjoni bejn l-Istati Membri u l-Aġenzija sabiex jitjiebu l-għarfien tas-sitwazzjoni u l-kapaċità ta' reazzjoni fil-fruntieri esterni tal-Istati Membri u tal-Unjoni Ewropea, ***b'hekk jikkontribwixxi ahjar għall-protezzjoni u għas-salvatagġ tal-hajjiet ta' migranti fil-fruntieri esterni tal-Istati Membri tal-Unjoni***, minn hawn 'il quddiem imsejha: Is-Sistema Ewropea ta' Sorveljanza tal-Fruntieri Esterni (EUROSUR).

Emenda 11

Proposta għal regolament Artikolu 3 – punt ga (ġdid)

Test propost mill-Kummissjoni

Emenda

(g) 'Aġenzija' tfisser l-Aġenzija Ewropea għall-Ġestjoni tal-Kooperazzjoni Operattiva fil-Fruntieri Esterni tal-Istati Membri tal-Unjoni Ewropea kif stabbilita mir-Regolament tal-Kunsill (KE) Nru 2007/2004;

Emenda 12

Proposta għal regolament Artikolu 4 – paragrafu 1 – punt c

Test propost mill-Kummissjoni

Emenda

(c) netwerk ta' komunikazzjoni;

(c) ***skambju ta' data u*** netwerk ta' komunikazzjoni;

Emenda 13

Proposta għal regolament Anness – punt b

Test propost mill-Kummissjoni

(b) Il-Principji ta' ġestjoni koerenti u tal-użu ta' strutturi eżistenti: L-Aġenzija tiżgura l-koerenza bejn il-komponenti differenti tal-qafas tal-EUROSUR, inklużi l-provvediment ta' gwida u ta' appoġġ liċ-ċentri nazzjonali ta' *koordinazzjoni* u l-promozzjoni tal-interoperabbiltà tal-informazzjoni u t-teknoloġija. Safejn ikun possibbli, il-qafas tal-EUROSUR jagħmel użu minn sistemi u kapaċitajiet eżistenti. F'dan il-kuntest, l-EUROSUR tiġi stabbilita b'mod kompatibbli għal kollox mal-inizjattiva għal Ambjent Komuni għall-Qsim tal-Infommazzjoni għas-sorveljanza tad-dominju marittimu tal-UE (CISE), u għalhekk tkun tikkontribwixxi għal approċċ ikkoordinat u kosteffiċjenti u tibbenefika minnu għall-iskambju tal-informazzjoni transsettorjali fl-Unjoni.

Emenda

(b) Il-Principji ta' ġestjoni koerenti u tal-użu ta' strutturi eżistenti: L-Aġenzija tiżgura l-koerenza bejn il-komponenti differenti tal-qafas tal-EUROSUR, inklużi l-provvediment ta' gwida u ta' appoġġ liċ-ċentri nazzjonali ta' *koordinament* u l-promozzjoni tal-interoperabbiltà tal-informazzjoni u t-teknoloġija. Safejn ikun possibbli, il-qafas tal-EUROSUR jagħmel użu minn sistemi u kapaċitajiet eżistenti, ***bil-għan li jiġi ottimizzat l-użu tal-baġit tal-Unjoni u jiġu evitati d-duplikazzjonijiet***. F'dan il-kuntest, l-EUROSUR tiġi stabbilita b'mod kompatibbli għal kollox mal-inizjattiva għal Ambjent Komuni għall-Qsim tal-Infommazzjoni għas-sorveljanza tad-dominju marittimu tal-UE (CISE), u għalhekk tkun tikkontribwixxi għal approċċ ikkoordinat u kosteffiċjenti u tibbenefika minnu għall-iskambju tal-informazzjoni transsettorjali fl-Unjoni.

PROCĊEDURA

Titolu	L-istabbiliment tas-Sistema Ewropea ta' Sorveljanza tal-Fruntieri (EUROSUR)
Referenzi	COM(2011)0873 – C7-0506/2011 – 2011/0427(COD)
Kumitat responsabbli Data tat-thabbir fis-seduta plenarja	LIBE 2.2.2012
Opinjoni moghtija minn Data tat-thabbir fis-seduta plenarja	BUDG 2.2.2012
Rapporteur ghal opinjoni Data tal-hatra	Dominique Riquet 15.2.2012
Data tal-adozzjoni	10.10.2012
Rizultat tal-votazzjoni finali	+: 28 –: 4 0: 1
Membri preżenti ghall-votazzjoni finali	Marta Andreasen, Richard Ashworth, Francesca Balzani, Zuzana Brzobohatá, Göran Färm, José Manuel Fernandes, Eider Gardiazábal Rubial, Salvador Garriga Polledo, Jens Geier, Ivars Godmanis, Lucas Hartong, Jutta Haug, Sidonia Elżbieta Jędrzejewska, Ivailo Kalfin, Sergej Kozlík, Jan Kozłowski, Alain Lamassoure, Giovanni La Via, George Lyon, Barbara Matera, Juan Andrés Naranjo Escobar, Nadezhda Neynsky, Dominique Riquet, Potito Salatto, Alda Sousa, Helga Trüpel, Derek Vaughan, Angelika Werthmann
Sostitut(i) preżenti ghall-votazzjoni finali	Alexander Alvaro, Jürgen Klute, Georgios Papastamkos, Nils Torvalds, Catherine Trautmann

PROCEDURA

Titolu	L-istabbiliment tas-Sistema Ewropea ta' Sorveljanza tal-Fruntieri (EUROSUR)			
Referenzi	COM(2011)0873 – C7-0506/2011 – 2011/0427(COD)			
Data meta giet ipprezentata lill-PE	12.12.2011			
Kumitat responsabbli Data tat-thabbir fis-seduta plenarja	LIBE 2.2.2012			
Kumitat(i) mitlub(a) jaghti/u opinjoni Data tat-thabbir fis-seduta plenarja	AFET 2.2.2012	DEVE 2.2.2012	BUDG 2.2.2012	
Opinjoni(jiet) mhux moghtija Data tad-deċiżjoni	AFET 6.3.2012	DEVE 25.1.2012		
Rapporteur(s) Data tal-hatra	Jan Mulder 9.2.2012			
Eżami fil-kumitat	25.4.2012	3.9.2012	11.10.2012	27.11.2012
	19.6.2013			
Data tal-adozzjoni	19.6.2013			
Riżultat tal-votazzjoni finali	+ : 41 - : 8 0 : 1			
Membri preżenti għall-votazzjoni finali	Jan Philipp Albrecht, Rita Borsellino, Emine Bozkurt, Arkadiusz Tomasz Bratkowski, Salvatore Caronna, Philip Claeys, Carlos Coelho, Ioan Enciu, Tanja Fajon, H�el�ene Flautre, Kinga G�al, Kinga G�oncz, Nathalie Griesbeck, Sylvie Guillaume, �agnes Hankiss, Anna Hedh, Salvatore Iacolino, Sophia in 't Veld, L�ivia J�ar�oka, Teresa Jim�enez-Becerril Barrio, Timothy Kirkhope, Juan Fernando L�opez Aguilar, Baroness Sarah Ludford, Svetoslav Hristov Malinov, V�eronique Mathieu Houillon, Anthea McIntyre, Nuno Melo, Roberta Metsola, Antigoni Papadopoulou, Georgios Papanikolaou, Carmen Romero L�opez, Judith Sargentini, Birgit Sippel, Csaba S�ogor, Renate Sommer, Rui Tavares, Nils Torvalds, Kyriacos Triantaphyllides, Axel Voss, Renate Weber, Josef Weidenholzer, Tatjana �danoka, Auke Zijlstra			
Sostitut(i) preżenti għall-votazzjoni finali	Elena Oana Antonescu, Dimitrios Droutsas, Monika Hohlmeier, Jan Mulder, Marco Scurria			
Sostitut(i) (skont l-Artikolu 187(2)) preżenti għall-votazzjoni finali	J�rgen Creutzmann, Jelko Kacin			
Data tat-tressiq	24.6.2013			